

కాంతి శిఖరాలు



రచయిత :

పి. హుసేన్ ఖాన్

ఉత్తమ ఉపాధ్యాయ జాతీయ బహుమతి గ్రహీత

అనువాదం :

పచ్చిపులుసు వేంకటేశ్వర్లు

ఉత్తమ ఉపాధ్యాయ రాష్ట్ర బహుమతి గ్రహీత

ప్రథమ ముద్రణ : డిసెంబరు 1987

ప్రతులు : 1000

ముద్రణ : వావిళ్ల ప్రెస్, కావలి.

సర్వహక్కులు రవయితవి.

వ ల యు వా రు

- 1) జఫర్ బుక్ డిపో, కచ్చేరిమిట్ట, కావలి, నెల్లూరు జిల్లా.
- 2) మదీనా బుక్ డిపో, చిన మసీదు, ఒంగోలు.
- 3) రహిమియా బుక్ డిపో, అంజుమన్ బిల్డింగు, గుంటూరు.
- 4) ఉర్దూ బుక్ స్టోల్, ఇస్లాంపేట, విజయవాడ.
- 5) కమర్షియల్ బుక్ డిపో, ఛార్మినార్, హైదరాబాద్-500 002.
- 6) మక్త-బా-యె-దారుల్-ఖురాన్, పాహిపేట, కడప-516 001.
- 7) ఖురాన్ బుక్ సెల్లర్, 13/85 చౌక్ కడప-516 001.
- 8) అహ్మద్ ఆలి బుక్ సెల్లర్, ముఅజ్జిమ్జాహి మార్కెట్, హైదరాబాద్.
- 9) Md. అన్వమ్ఖాన్, బుక్ సెల్లర్, రహమతాబాద్, నెల్లూరు జిల్లా.
- 10) దఫతర్-మజలీన్-యే-ఇల్-మియా, మహబూబ్ బజార్,
చాదర్ఘాట్, హైదరాబాద్-500 024.
- 11) హైయా బ్రదర్స్, కర్నూలు-518 001.
- 12) సిరాజ్ బుక్ డిపో, ఖిలామన్జిద్, వెల్గోడ్-518 533.
- 13) కౌసర్ బుక్ విజన్సీ, కదిరి-515 591.
- 14) S. అబ్దుల్ నసీర్, బుక్ సెల్లర్, కనుమూరు-524 325 నెల్లూరు జిల్లా.



కాంతి శిఖరాలు

రచయిత :

పి. హాసేన్‌ఖాన్

జాతీయ ఉత్తమ ఉపాధ్యాయ బహుమతి గ్రహీత
రిటైర్డ్ ఉర్దూమున్సి జిల్లాపరిషత్ హైస్కూలు
కావలి, నెల్లూరు జిల్లా.

పబ్లిషర్ :

ముస్లింపుర - కావలి

వెల్లూరు జిల్లా, ఆంధ్రప్రదేశ్.



NATIONAL TEACHERS AWARD

S.S. GANDHI

Editor

THE DEFENCE REVIEW

N-74, Greater Kailash-1,

New Delhi-110 048.

Tel: 641 9457

KHAN, P. HUSSAIN - Urdu Munshi Grade I,
Zilla Parishad Boys High School,
KAVALI, Nellore Dist. A.P. (1981)

Born 01 July 1925, Prakasam, A. P. Father P. Fathekhan, Ed. Adib-i-Fazil (Urdu Diploma); Stud. Islamiya Arabic College - Kurnool; Started as Grade II Urdu Munshi 1946; Joined School of award, 1970; a respected teacher excellent at human relations; a special benefactors of poor students with learning aptitudes; a regular contributor of articles to urdu magazines; author of books including a grammar text 'Hafeez-ul-Qawaid' which has been approved by the Board of studies of Andhra, Annamalai, Madras and Venkateswara Universities; has donated his cash award for instituting two scholarships; United State Library (USIS) has selected his book 'Shuaa-E-noor for American Libraries; recipient of State Teachers award, 1980.

అమిత దయామయుడు మరియు కరుణామయుడగు అల్లాః పే.

ప ర చ య ము

రాతులు ప్యయాణము చేయు ప్యయాణికులకు నిర్మల అకాశములో మెరుస్తున్న నక్షత్రాలు దిక్కులు సూరించి ప్యయాణ మార్గమును సులభతరము చేస్తాయి. ప్యయాణికులు వాటి మార్గ దర్శకత్వములో తమ గమ్యాన్ని చేరుకున్నట్లే, అదర్శ పురుషులు, పుణ్యమూర్తుల జీవిత దర్పణములో సత్య మార్గ ప్యయాణికులు నిశ్చింతగాను, తృప్తికరముగాను తమ ప్యయాణమును కొనసాగిస్తూ సఫలీకృతులౌతుంటారు. ఈ పుణ్యమూర్తుల సత్ప్రవర్తన-సత్ఆచరణ యొక్క అమూల్య ఉదాహరణలు, అంతరాత్మలను సైతం మేలుకొల్పే సత్సంఘటనలు. ఉద్యేకపూరితమైనవి, అసక్తికరమైనవి మరియు ఆకర్షణీయమైన ఉదాహరణలు, అదర్శాలు, ఋజు ప్యవర్తన యొక్క అద్భుత వృత్తాంతములు. ఈ చిన్న పుస్తకములో కోడికరించబడినవి. వీటివల్ల ప్రేరేపణ శక్తి లభ్యమౌతుంది.

ఇందలి వ్యాసములు వాస్తవములో అంతరాత్మను జాగ్రత పర్చు అత్యకాణులై యున్నవి. ఇందలి ప్యతి వ్యాసము, అంశము

అరాటము, అకర్షణ, ప్రేరేపణలతో కూడి ఈహాజనిత భావఉద్దేకములతో మిమ్మల్ని, అకట్టుకొనే నిర్మాణాత్మక సామర్థ్యము కలిగి యున్నవి. అల్లా: ఎవరికైతే అవధానము - సమయస్ఫూర్తి - జ్ఞానము బాధ్యతలను గుర్తించగలిగే వ్యక్తిత్వములు. అలోచించగల మనస్సు మేధస్సు ఎవరికి ఇచ్చెనో అట్టివారే ఈ అదర్శపుష్పాలనుండి విజ్ఞానపు తేనెను జ్వరకుగలరు.

మొలుకువ కలిగిన మేధస్సు - వాస్తవికతను చూడగలిగే మనో నేత్రములు కలవారికి ఇందులో రహస్య సంగతములు ఉన్నవి. శీలము-నడవడిక గలిగిన ఈ సమానాల పాఠ్యమువల్ల అల్లా:చే సృష్టించబడిన మానవులతో మానవత్వముతో ప్రవర్తించుట-ప్రేమించు ఆశక్తి ప్రేరేపణ కలుగుతున్నది. మరియు జీవితముయొక్క రాజబాట పై నడిచే వారికి ఈ పుస్తకము మార్గగుర్తు-మార్గ దీప్తికలు అయివున్నది వాటి మార్గ దర్శకత్వములో పయనించే సమాహములు ఋజుమార్గము నుండి జారిపోజాలవు. పూర్వీకుల నిర్మల నడవడికలకు భాగముకూడ హితవు మరియు గుణపాఠములు లేకుండా ఖాళీగా లేదు ప్రస్తుత వర్తమానకాలములో యువకులు మరియు పిన్న వయస్కులు (పిల్లలు)కు ఇట్టి అదర్శాలు చాలా అవసరము. వారు వాటి అడుగు జాడలలో నడిచి తమ జీవితములను సాఫల్యము గావించుకొందురు. ఈ స్వల్ప బహుమతి పిల్లలు మరియు యువకులకు గమ్యానికి చేరుకునే ప్రయత్నములో బాగా తోడ్పడగలదని ఆశిస్తున్నాను. ఇది మార్గ-దీప్తిక కూడ కాగలదని భావిస్తున్నాను.

ఈ అమూల్య బహుమాన ప్రతి పిల్లవాడు మరియు యువ
కుల బేతులను అలంకరించ గలందులకు అల్లాః సన్నిధిలో ప్రార్థిస్తు
న్నాను. క్రోడీకరణ సమయములో దొల్లిన తప్పలను మన్నించి ఇహ
పరములలో దేవుడు నన్ను సఫలీకృతుడు గావించగలందులకు అల్లాః
సన్నిధిలో వేడుకొనుచున్నాను, ఆమీన్.

మిస్ట్రీంహూర్

కా వ లి

ఇట్లు

హుసేన్ ఖాన్.

వై. సుబ్రహ్మణ్యంశాస్త్రి, యం ఏ.,
విద్యాప్రవీణ (సంస్కృతి సాహిత్యం)
భాషాప్రవీణ (తెలుగు & హిందీ)
తెలుగు లెక్చరర్, జవహర్ భారతి, కావలి.

జాతీయ ఉత్తమ ఉపాధ్యాయ బహుమతి గ్రహీత, రచయిత
పండిత శ్రీ పి. హుసేన్‌ఖాన్‌గారు దయతో పంపిన “కాంతిశిఖరాలు” అను
గ్రంథమును చదివితిని. ఇందు అనక్తికరమైన 18 కథలు కలవు
ఒక్కొక్కకద ఆణిముత్యమువలె ప్రకాశించుచు ధర్మపథ ప్రదర్శనము
నున్నది. నైతికవిలువలు సమూలంగ నశించి అవినితీక్ష్ణ నిలయమైన
ప్రస్తుత నవనమాజమున ఇట్టి కథలను చదివి ‘మననం చేసికొని ఆచరించుట
అత్యవకాశము. ఆధునిక సమాజ రుగ్మతకు నిదానము నీతి కథలు లేక
పోవుటా? కాదు. నీతి కథలను చదువకపోవుటా? కానేకాదు. మరి!...
నర్వవిధితమే నీతి విద్యారమైనజాతి నన్యముగా బ్రతుకలేదు. నే డు
వైజ్ఞానిక ప్రగతి పథమున పయనిస్తున్నాము. దౌర్భాగ్యపు దుర్గతి పథమున
పాతాళమునకు పయనిస్తున్నాము తెలియదు. విధి ఏమైనను, ‘సులువైః
మార్గము’ ‘న్యాయమంటే ఇదే’ ‘అపార్థము’ - కథలు నన్ను బాగా
ఆకర్షించినవి. ‘మనమెందుకు’ జన్మించాము?, అందరికీ తెలిసి
విషయమైనను పాతకుని శరీరము గగుర్పొడుచును. వయస్సుతో నిమిత్తంలేద
అందరూ చదవదగిన కథలు. వినోద విజ్ఞానప్రదములైన కథలు.

ధర్మమార్గ ప్రదర్శకములైన ఇట్టి కథలను ఇంకనూ రచించి
అంద్రలోకానికి అందించుటకు జనాబ్ పి. హుసేన్‌ఖాన్‌గారికి, ప్రరమాత
అయురారోగ్య భాగ్యములను ప్రసాదించి ప్రార్థింతును.

తే 12-12-87 ది

కా వ లి.

సుజన విధేయుడు

యనమండ్ర సుబ్రహ్మణ్యశాస్త్రి

Administrative Officer

INTERMEDIATE WING,

Jawahar Bharati, Kavali

సాహిత్య విద్యా ప్రవీణ

బాపా ప్రవీణ

కె. యస్. రామానుజాచార్యులు, ఎం.ఎ.,

ఏగ్నాస్

వేద & సంస్కృత కళాశాల.

మూలపేట

నెల్లూరు - 3

తే 23-7-87

మిత్రులు శ్రీ జనాబ్ హుస్సేన్‌ఖాన్‌గారు నాకు చిరపరిచితులు. వీరు చక్కని రచయితలు. ఉర్దూలోను, తెలుగులోను అనేక గ్రంథములను విద్యార్థుల హితముమ దృష్టిలో ఉంచుకొని రచించి ప్రియమైనది యున్నారు. రాష్ట్ర బహుమతిని, రాష్ట్రపతి బహుమతిని ఉత్తమ ఉపాధ్యాయులుగా ఎన్నికై గెలిచిన ఉర్దూ పండితులు వీరు. సాజన్యమూర్తి.

‘కాంతి శిఖరాలు’ అనుపేరుతో ప్రస్తుతం వీరు రచించిన ఈ నీతి కథావళి పిన్నలకు, పెద్దలకును ఎంతో ఉపకారకము. రచనాశైలి అత్యంత సరళము. ప్రాచీన ఉర్దూ సాహిత్యము నుండి చక్కని కథలను ఇందు పర్చి గూర్చినారు. పాఠకుడు వీనిని చదివి ఆత్మావలోకనము చేసికొనినచో తన జీవితమును మంచి మార్గమున మలచుకొనవచ్చును. ముఖ్యముగ విద్యార్థులు తప్పక చదువదగిన నీతి గ్రంథము ఇది. ఈ చిన్ని కథలను చదివినందువలన ధర్మ సూక్ష్మములు చక్కగ తెలియ గలవు.

కావున ఆంధ్ర పాఠకులకము ఈ ‘కాంతి శిఖరాల’ ను ఆదరించునుగాక. శ్రీ హుస్సేన్‌ఖాన్‌గారికి ఇటువంటి ఉత్తమ గ్రంథములను రచించుటకు భగవంతుడు ఆయురారోగ్యైశ్వర్యములను ప్రసాదించుగాక అని ప్రార్థించుచున్నాను.

ఇట్లు

బుధజన విధేయుడు,

K. S. రామానుజాచార్యులు

1. తిరుగులేని తీర్పు	1
2. నులువైన మార్గము	4
3. అతిథి సత్కారము	6
4. చౌనమే నీ బాష	8
5. న్యాయమంటే ఇదే	10
6. అధికారయాత్ర	13
7. ఒక బాటసారి	21
8. వివాదము	23
9. అపార్థం	25
10. రాజభోజనము	28
11. మనమెందుకు జన్మించాము?	30
12. దైవాజ్ఞ	35
13. సరైన దృక్పథం	37
14. దైవనిర్ణయం	40
15. శాశ్వత నివాసం	43
16. చెప్పేతీరు - దానిప్రభావం	45
17. ప్రస్తుతానికి పరిమార్చడం	49
18. స హ నం	51

بِسْمِ اللَّهِ الرَّحْمَنِ الرَّحِيمِ

కరుణామయుడు, అత్యంత దయామయుడగు

అల్లాహ్ పేర (ప్రారంభము)

1. తిరుగులేని తీర్పు

ఒక అబల అతి దీన వదనంతో మహాప్రవక్త (సా) సన్నిధిలో నిలుచున్నది. ఆ అభాగిని కంటికి కడివెడుగా ఏడుస్తున్నది. తన సర్వస్వాన్ని కోల్పోయి దీనాతి దీనంగా విలపిస్తున్నది.

కరుణామయులైన ప్రవక్త గారు ఆమెకు ఊరట పలికారు. ఆమె దీనగాధను చెప్పమన్నారు.

“ఓ దయానిధీ! నేను కష్టాలలో కాపురం చేస్తున్నాను. న్యాయ భిక్ష పెట్టండి మహాప్రభో! నా భర్త నన్ను పోషించక, తరిమివేశాడ. నేను దిక్కులేని దాన్నయాను. భర్త ప్రేమానురాగాలకు దూరమయాను. నేను కంటికి రెప్పలా పెంచుకున్న కన్న కొడుకును కావాలంటున్నాడు. ఈ దీనావస్థలో నా ఏకైక ఆధారం వీడు సుగుణాల ప్రోవు. తలిదండ్రుల పట్ల, పెద్దలపట్ల గౌరవాదరాలు చూపుతాడు. వీణ్ణి చూసుకునే బ్రతుకు తున్నాను. నేను అసహాయను, అడదాన్ని. బయటకువెళ్ళి పనిచేయలేను.

నాకు వీడు రోజూ నూతినుండి నీళ్ళు తెచ్చిస్తాడు. బజారుకువెళి, కావలసిన వస్తువులు తెచ్చి పెట్టాడు. వీణ్ణి చూసుకునే బ్రతుకుతున్నాను నా భర్త వీణ్ణి దౌర్జన్యంగా తీసుకెళ్ళాలని చూస్తున్నాడు. వీడు లేకుండా నేనెలా బ్రతికేడి” అంటూ తన దయనీయ స్థితిని చెప్పుకున్నది.

“అమ్మా! నరమ దయామయుడైన ‘అల్లాహ్’ నిన్ను కాపాడుతాడు అర్చేవాడు, తీర్చేవాడు ఆ అల్లా ఒక్కడే ఆ అల్లాను నమ్ము. దుఃఖం మాను” అని ఓదార్చారు ప్యవక్త (సా).

“ఓ కరుణామూర్తి! నా భర్త మీ సమక్షములోనే ఉన్నాడు అతనికి బుద్ధి చెప్పండి నాకు న్యాయం చేయండి.”

ఇంతలో ఆమె భర్త ప్రాధేయపడుతూ ప్యవక్త (సా) గారితో “ఓదైవ ప్యవక్తా! వీడు నాబిడ్డ నాబిడ్డను తీసుకునే హక్కు ఎవరికుంది? వీణ్ణి సమర్థుణ్ణిగా, పృయోజకుడి గాచేసే బాధ్యత నాది ఇన్నాళ్ళు నా రెక్కలు ముక్కులు చేసుకొని పెంచి, పోషించిందెందుకు? నాబిడ్డ నా వద్ద ఉండాల్సిందే గదా!” అని మొరపెట్టుకున్నాడు.

ఆ తల్లి హృదయం విలవిలలాడింది. “ప్రభూ! ఇది అన్యాయం వాడు నాబిడ్డ. నారక్తాన్ని పాలుగామార్చి వీణ్ణి సాకాను. ఎన్నో కష్టాల్ని సహించి ఈ చిట్టి తండ్రిని పోషించాను. వీడు నా జీవనాధారము వాణ్ణి నాకు దూరం చేయవద్దు.”

ఆ తల్లి వేదన, తండ్రి వాదన విన్నారు ప్యవక్త. వారికి ఆ తల్లి పరిస్థితిపట్ల జాలి కలిగింది. ఆ దయామయుని కళ్ళు తేమ్మగిల్లాయి. తాను తీర్పు చెప్పాలి భార్యభర్తలు ఇద్దరి వైపు చూచారు. ఉభయలూ తమ కుమారుణ్ణి అనురాగంతో చూస్తున్నారు.

ఒక్క క్షణం ఆలోచించారు. పిల్లవాణ్ణి పిలిచారు. “బాబూ ఇతడు మీ నాన్న. ఈమె మీ తల్లి. వీరిద్దరూ నీకు కావలసినవారే, వీరిలో ఎవరి బేతినైనా పట్టుకునే అధికారం నీకుంది. నీ ఇష్టమొచ్చిన వారి వెంట నీవు వెళ్ళు.”

పిల్లవాడు లేచి నిలబడ్డాడు. ఇద్దరివైపు చూచాడు. ఇద్దరూ తనను ఎత్తుకొని ముద్దాడేందుకు ఆత్మత పడుతున్నారు.

ఒక్క నిమిషం అగి ఒక అడుగు ముందుకు వేశాడు. నిస్సహాయురాలుగా, మమతానురాగాలతో తన వైపు చూస్తున్న తల్లి చెయ్యి పట్టుకున్నాడు.

2. సులువైన మార్గము

ఒక రోజు హజరత్ రసూలుల్లాహ్(సో) వద్దకు ఒకడు వచ్చాడు. "ఓ రసూలుల్లాహ్ గారూ! నాకు కొన్నిదుర్వ్యసనాలున్నాయి. దొంగతనం చేస్తాను. త్రాగుడుంది, వ్యభిచారంకూడా చేస్తాను. ఇంకా యిలాంటివి కొన్ని ఉన్నాయి. వీటన్నిటికీ నేను అలవాటుపడి ఉన్నందున వదులు కోవడం చాలా కష్టంగా ఉంది. సన్మార్గంలో పోయేందుకు ఏదైనా సులువైన మార్గం ఉపదేశించండి. నేను దాన్ని తప్పక అచరిస్తాను" అన్నాడు.

అప్పుడు హజరత్ రసూలుల్లాహ్ (సో) "ఎమయ్యా! అబద్ధం చెప్పనని ప్రతిజ్ఞ చేయగలవా?" అని అడిగారు.

అతడు "రసూలుల్లాహ్ గారూ! ఇది చాలా సులభమైంది. నేను అబద్ధం చెప్పనని వాగ్దానం చేస్తున్నాను" అన్నాడు.

'ఇది చాలా చిన్న విషయమే గదా!' అని సంతోషంగా వెళ్ళిపోయాడా వ్యసనపరుడు.

"నన్ను వ్యసనాలేమీ మానమని చెప్పలేదు. అబద్ధం మాత్రం చెప్పవద్దన్నారు. దీన్ని సుశువుగా అవలంబించవచ్చులే." అని అనుకున్నాడు.

రాత్రయింది. మామూలు ప్రకారం దొంగతనానికి బయలుదేరాడు. ఇంతలో మనసు పనిచేయడం ప్రారంభించింది. అలోచనలో పడ్డాడు. 'రేపు హజ్జేరత్ గారి దర్బారులో రాత్రి ఎక్కడి కెళ్లావని ప్రశ్నిస్తారనుకో. అప్పుడేమి చెప్పాలి. అబద్ధం చెప్పకూడదుగా; నిజం చెప్తాననుకో. దొంగతనం చేశానంటాను. మరి దొంగతనానికి శిక్ష విధిస్తారు. నా బెయ్యి నరికివేస్తారు. ఒకవేళ అబద్ధం చెప్తాననుకో. అమ్మో! చేసిన ప్రతిజ్ఞ భంగమౌతుందే. ఇలా అలోచించి దొంగతనం మానివేశాడు,

తర్వాత తాగుడు, వ్యభిచారం జ్ఞాపకమొచ్చాయి. కాని మనసులో మధన ప్రారంభమయింది. రేపు దర్బారుకు వెళ్ళిన తర్వాత తాగుడు, వ్యభిచారాన్ని ఒప్పుకున్నట్లైతే రాళ్ళతో కొట్టి నన్ను చంపివేస్తారు అయితే అబద్ధం మాత్రం చెప్పలేను. నేను చేసిన ప్రతిజ్ఞను నేనే ఎట్లా తీరస్కరించేది? ఇలా అలోచించి ఆ ప్రవక్తగారి బోధన వలన దొంగతనం, తాగుడు, వ్యభిచారం అన్నిటినీ మానివేసి సన్మార్గుడయ్యాడు.

3. అతిథి సత్కారము

హజ్జేరత్ మహమ్మద్ (సా) గారి వద్దకు ఒక వ్యక్తి వచ్చి అకలితో ఉన్నట్లు చెప్పాడు. అప్పుడు రసూలుల్లా: (సా) గారు తన భార్య వద్దకు ఒక మనిషిని పంపారు. అమె అల్లా: ఒట్టు పెట్టుకొని మంచినిరు తప్పితే తినేందుకు ఏమీ లేద చెప్పి పంపించారు.

హజ్జేరత్ గారు రెండవ భార్య వద్దకు పంపించారు. అక్కడ కూడా అలాగే చెప్పి పంపించారు. అలాగే అందరు భార్య వద్దకు వెళ్ళితే అందరూ అలాగే చెప్పి పంపారు.

అప్పుడు రసూలుల్లా: (సా) గారు తన అనుచరులను పిలిచి “ఎవరు ఈ అతిథికి ఈ రాత్రి తిండి పెట్టి సత్కరించగలరో వారికి దేవుని అనుగ్రహం తప్పక ఉంటుంద”ని చెప్పారు.

హజ్జేరత్ అబూతల్హా అన్నారీ (రజీ) లేచి, తాను అతిథి: ఇంటికి తీసుకువెళ్ళి సత్కారం చేస్తానని వెంటపెట్టుకపోయాడు.

అబూతల్హా ఇంటికి వెళ్ళి భార్యతో “తినటానికేమయినా ఉందా? అతిథిని వెంట తీసుకుని వచ్చాను. ఇంట్లో ఏదన్నా అతిథికిచ్చి సత్కరించు” అని చెప్పారు.

భార్య " పిల్లలకు సరిపోయే మోయిన భోజనముంది. అది తప్ప మరేమీ లేదు " అన్నది.

అబూతల్లా " పిల్లలకు ఏమైనా ఆట వస్తువులిచ్చి, మరపించి నిద్రపుచ్చు. అతిథి రావడం తోటే ఇంటిలో తినటానికేముందో అది తెచ్చి ముందుంచు. అతిథి తోటే మనమూ కూర్చుని తినడం మన సంప్రదాయం కదా! అయితే ఉన్న అన్నం మనకూ అతిథికి చాలదు. నేను, అతిథి కూర్చోని ఉండగా నీవు దీపం సరివేస్తున్నట్లు నటిస్తూ దీపం ఆర్పివేయ్యి. ఆ చీకటిలో మనిద్దరం అహారం వేతిలోకి తీసుకుని తింటున్నట్లు నటిద్దాం. అతిథికి ఉన్నదంతా పెట్టదాం" అని వివరించారు. భార్య సరేనన్నది.

అతిథి వచ్చాడు. ముగ్గురూ కూర్చున్నారు. భార్య మెల్లగా దీపం ఆర్పింది. ఆ చీకటిలో తింటున్నట్లు నటించారు భార్యభర్తలు. అతిథి అహారమంతా తిన్నాడు. అతణ్ణి సాగనంపారు. అలా అతిథి సత్కారం చేశారు.

తెల్లవారి హజ్జేరత్ అబూతల్లా (రజ్జీ) హజ్జేరత్ రసూలుల్లాహ్ (సా) వారి వద్దకు వెళ్లారు. వారిలా చెప్పారు.

" రాత్రి నీవు అతిథికి చేసిన సత్కారం. అతని పట్ల ప్రవర్తించిన విధం అల్లాకు చాలా నచ్చింది. ఇప్పుడే ఆ సర్వాం

తర్వాతి ఈ ప్రశంస పంపాడు. "అన్నారీలలో ఇలాంటివాడే కూడా ఉన్నారు. తాము వస్తులుండి కూడా వచ్చిన అతిథులకి ప్రాధాన్యత నిచ్చి సత్కరిస్తారు." (హవర్)

ఈ ప్రశంస అబూతల్వా (రజి) కి ఎంతో ఆనందం నిచ్చింది.

4. మకానమె నీ భాష

ప్రవక్త హజ్జేరత్ మహమ్మద్ (సా) వారి హదీ (వాక్కు) లో ఈ విధంగా చెప్పారు. ఐదుగురు వ్యక్తుల ప్రార్థన అల్లా: వెంటనే అమోదిస్తాడు. ఎవడైనా దొర్లనము చేస్తుంటే త భక్తుని మొరను దేవుడు అలకిస్తుంటాడు. ఆ దొర్లనానికి ప్రతీకార చేసేందుకు సిద్ధపడినపుడు ఇక ఆ భక్తునిపై అల్లా: కెటువంటి బాధ్యత ఉండబోదు.

ఒక రోజు సంఘటన.

మహాప్రవక్త (సా) సమక్షములో, వారి ముఖ్యఅనుచరులలో ఒకరైన హజ్జేరత్ అబూబకర్ సిద్ధిక్ (రజ్జే) ని ఎవరో తూలనాడుతూ ఉండినారు. అబూబకర్ గారు మౌనంగా వింటున్నారు. ఆ సమయంలో ప్రవక్తగారి ముఖంలో మందహాసం తొణికిసలాడ్తూ ఉండింది.

తూలనాడడం ఎక్కువైంది. సహించలేకపోయారు అబూబకర్. వారి వాదనకు ప్రతివాదనతో సమాధానం ఇవ్వసాగారు. మరుక్షణంలో ప్రవక్తగారి ముఖంలో మందహాసం మాయమైంది. కోపం వోటుచేసుకుంది.

పరిస్థితి సద్దుమణిగిన తర్వాత ప్రవక్తగారి మందహాసానికి, కోపానికి కారణమడిగారు అబూబకర్. (రజ్జే)

“అబూబకర్! మీరు ప్రతివాదనకు దిగకుండా ఏ నేరమూ చేయని మీరు మౌనంగా వింటున్నారు. అప్పుడు ఓ దేవదూత (ఫరిష్టా) అతనికి సమాధానం ఇస్తూ ఉండింది. ఎప్పుడైతే మీరు తూలనాడడానికి ఉపక్రమించారో ఆ దేవదూత మౌనం దాల్చింది. అది చూచి నాకు బాలా బాధ కలిగింది. నా మనస్సులోని బాధ ముఖంలో మిక్కిలి కనిపించింది” అని మహాప్రవక్త చెప్పారు.

(అబూ దావూద్)

5. న్యాయమంటే ఇదే

అమీరుల్ మోమినీన్ హజ్జేరత్ ఉమర్ (రజ్జే) ప్యవక్త (సా) అనుచరుల సభలో కూర్చోనియున్నారు. అనుచరులు, ఇతర పెద్దలు అక్కడే ఉన్నారు. అమీరుల్ మోమినీన్ ధర్మోపన్యాసం చేస్తున్నారు. అక్కడ చేసిన వారంతా పృశాంతంగా వారి వాగమృతాన్ని గోలుతున్నారు. ఇంతలో ఒక యువతి, ఒడిలో పసి బిడ్డతో వచ్చి సభకు సలాము చేసింది.

“ఎవరమ్మా నీవు? ఎందుకు వచ్చావు?” అని అడిగారు అమీరుల్ మోమినీన్.

“హజ్జేరత్ గారూ! ఏం చెప్పేది? నా ఒడిలో నిద్ర పోతున్న ఈ శిశువు మీకు మనుమడౌతాడు” అన్నది.

“హజ్జేరత్ ఉమర్ ఆశ్చర్యంతో ఆమె వైపు చూశారు.” ఆమె వణుకుతూంది. నోట్లో నుంచి మాటలు పెగిలి రావడం లేదు. అతి ప్యయత్నంమీద మాట్లాడుతుంది.

“అమ్మా! చెప్పదలచింది నిర్భయంగా చెప్పు. ఆ బిడ్డ నా మనుమడన్నావు. ఎలా నాకు మనుమడౌతాడు? ఎవరి పిల్లవాడు? వివరంగా చెప్పు తల్లీ నీకేమీ భయం లేదు” అన్నారు.

“బాబా! మీ కుమారుడు అబూషహమా పుత్రుడు”

“ఏమిటీ నాకు తెలియకుండా ఉన్నదే! ఇంతకీ యిది అక్కమ సంతానమా? సక్కమ సంతానమా?”

“బాబా! నా తప్పు లేదు. మీ కుమారుడి అకృత్యానికి ఫలితం ఈ సంతానం. నా యిష్టం లేకుండానే నన్ను మానభంగం చేశాడు”

“దేవుని సాక్షిగా విషయమేమిటో వివరించు తల్లీ! ఎప్పుడు, ఎక్కడ, ఎట్టి పరిస్థితుల్లో ఈ అకృత్యం జరిగింది?”

“నేను ఒక రోజు పనిమీద బను నజ్జార్ తోట పక్కన పోతున్నాను. మీ కుమారుడు తప్ప త్యాగిన మైకంతో ఎదురొచ్చాడు. నన్ను పట్టుకున్నాడు. నేను పారిపోయేందుకు ప్రయత్నించాను. గింజుకున్నాను. వదలలేదు. బలాత్కారంగా నన్ను చెరిచాడు. స్పృహ వచ్చిన తర్వాత కుళ్ళికుళ్ళి ఏడ్చాను. ముంచుకొచ్చే సిగ్గు ఈ విషయం ఇతరులకు చెప్పకుండా నివారించింది.

నా మనశ్శోభకు తోడు గర్భమొకటి దాపురించింది. ఇంట్లో చెప్పలేక, నిందలు మోస్తూ, కృంగిపోతూ పురుడు పోసుకున్నాను. ఆ దుర్భరమైన స్థితి వగవాడికి కూడా వద్దు. ఈ బాబు పుట్టాడు. పుట్టగానే వీడి గొంతు నులిమి చంపివేద్దామనిపించింది.

కానీ పిల్లవాడిపై, నా రక్తం పోసుక పుట్టిన బిడ్డపై ప్రేమ, దైవభీతి
ఆ పాపానికి ఒడిగట్టకుండా చేశాయి. తమరు నలుగురికీ న్యాయం
చెప్పేవారు. న్యాయ పాలకులు. ఇస్లాం నిబంధనావళి ప్రకారము
న్యాయం చెప్పండి” అని ఒక నిట్టూర్పు విడిచింది ఆ యువతి.

హజ్రత్ గారి మనసులో అగ్నిగోళాలు వగులుతున్నాయి.
ఉద్యేకం కలిగింది. ఆ నిస్సహాయురాలిపైన జాలి, తన కుమారునిపైన
పిచ్చి కోపం కలిగాయి. ఏ భావాన్ని బయట పడనీయకుండా,
వేగంగా యింటికి వెళ్లారు. తలుపు తట్టారు.

లోపలి నుండి “ఎవరు మీరు?” అనే ప్రశ్న వినిపించింది.

“నేను అమీరుల్ మూమినీన్ ను. నా కుమారుడు
అబూషహమా ఇంట్లో ఉన్నాడా?” అని అడిగారు.

“ఉన్నాడండీ! భోంచేస్తున్నాడు. రండి” అని బేగమ్
సాహెబా తలుపు తీసింది. అతని వాలకం చూచి భయపడింది.

కొడుకు దగ్గరకు వెళ్లారు. “నాయనా! తొందరగా భోం
చెయ్యి. ఈ భూమిమీద ఇదే నీ ఆఖరి భోజనం. తొందరగా
కానీయ్” అన్నారు.

అబూషహమాకు ఒణుకు పోయింది. భయాందోళనలు
ముప్పిరి గొన్నాయి. మెతుకు చేయినుండి జారిపోయింది.

“అబూషహమా! నేను నీకేమౌతాను?” గద్దించారు హజ్రత్ గారు.

అ

“మీరు ముస్లిముల నాయకులు. నాకు తండ్రి” అని భయపడుతూ చెప్పాడు.

“నా మాట వినడం, విధేయుడై ఉండడం అవసరమా? కాదా?”

“చాలా అవసరం. మీ మాట జవదాటును.”

అయితే నేను నిన్ను కొన్ని ప్రశ్నలడుగుతాను. నిజం చెప్పు. ఒకనాడు నువ్వు ఒక యూదుని ఇంట్లో అతిథిగా ఉన్నావు. అతడు నిన్ను బాగా తాగించి బయటకు పంపాడు. అంతలో బసీనజార్ తోటవద్ద ఒక అమాయకురాలు తారసపడ్డది కదూ కన్నుగానని కామంతో నిర్దాక్షిణ్యంగా ఆమె మానాన్ని దోచుకున్నావు. నీవు చేసిన పాపానికి ఫలితంగా ఆ అర్చకురాలు పడరాని పాట్లు పడింది. ఒక బిడ్డకు తల్లి అయింది. ఇదంతా నిజమా? కాదా? చెప్పు.” ఉద్యేకంగా అడిగారు.

“నాన్నగారూ! మీరు చెప్పిందంతా నిజమే. కాని క్షణికోద్యేకంలో నేను చేసిన పాపానికి క్షమిపోయాను. క్షోభించాను పశ్చాత్తాపంతో కొమిలిపోయాను. దేవుని సన్నిధిలో రోజూ కన్నీళ్లు కారుస్తున్నాను”

అబూషహమా నేరం ఒప్పుకోవటమే తరువాయి హజ్వేరత్.
!గారు కోపంతో ఊగిపోయారు. కొడుకు మెడపట్టుకొని సభావేదిక
వైపు యీడ్చుక పోయారు.

అబూషహమా ఏడుస్తూ “నాన్నగారూ! నాన్నగారూ! మీ
కాళ్ళ పట్టుకుంటాను. నన్ను నలుగురి ముందు పరాభవించవద్దు.
నన్ను యింటిలోనే కొరత వేయండి. అల్లా: కొరకు నన్ను
అవమానించవద్దు” అన్నాడు.

“నేను నీ విన్నపం వినదల్చుకోలేదు. ఒకటి చెప్తాను
విను. వ్యభిచారానికి శిక్ష అమలు సమయంలో ముస్లింలు కొందరు
అక్కడుండడం అవసరమనీ, వారి సమక్షంలోనే శిక్షను అమలు
పర్చాలని ఖురాన్ చెప్తుంది. అందుకు వ్యతిరేకంగా నిన్ను ఇంటిలో
శిక్షించలేను.” అని అంటూ సభాస్థానానికి తీసుకపోయారు.

తర్వాత తన బానిసయైన అఫ్లహా (రజై) ని పిలిచారు.
“నా కుమారుడు అబూషహమా తన నేరాన్ని ఒప్పుకున్నాడు
ఇతని వ్యభిచార నేరానికి నూరు కొరడా దెబ్బలు వెయ్యి.”

బానిస అఫ్లహా “అబూషహమా గారిని కొరడాతో
కొట్టడం నావల్ల కాదు. నన్ను మన్నించండి.” అని ప్రాధేయపడ్డాడు.

“అఫ్లహా! నా కుమారుడని వివక్షత చూపవద్దు. ఎలాగైతే
ప్రవక్త యొక్క ఆజ్ఞను శిరసావహించవలసిన అవసరముందో అలాగే

నా అదేశాన్ని కూడా గౌరవించు. నేను పగవక్త ప్రతినిధిని. నేను చెప్తున్నాను. నీ విద్యుక్తధర్మాన్ని నీవు నిర్వర్తించు.

ఇక చేసేదిలేక అఫ్లహా అబూషహమా దుస్తుల్ని తీశాడు. అబూషహమా రోదిస్తున్నాడు. అక్కడున్న వారందరికీ బాధగా ఉంది. అందరూ ‘మీ కుమారుణ్ణి క్షమించి వదలి వేయండి’ అని అంటున్నారు.

“మీరు నన్ను నివారించవద్దు. శిక్షను అమలు చేసే పప్పుడు కనికరం కూడదు. అఫ్లహా! నీ పని త్వరగా కానియ్యి.

అఫ్లహా కొరడాతో కొట్టడం ప్రారంభించాడు ఒక్కొక్క దెబ్బ అబూషహమా శరీరాన్ని వీల్చేస్తుంది. రక్తం స్రవించడం ప్రారంభించింది. దెబ్బ దెబ్బకు రక్తం కారుతూంది. క్రింద మడుగు కడ్డూంది.

దెబ్బలకు ఓర్చుకోలేక అల్లాడి పోతున్నాడు. కేకలు వేస్తున్నాడు. డెబ్బై కొరడా దెబ్బలు కోట్టేసరికి అఫ్లహా అలసి పోయాడు.

అబూషహమా పరిస్థితి దయనీయంగా తయారయిందిక పగజలు నిట్టూర్పులు విడుస్తున్నారు. దెబ్బల శబ్దం తప్ప స్మశాన ప్రశాంతత ఏర్పడింది.

అబూషహమాకు ఏడ్చి ఏడ్చి, అరిచి అరిచి నా లు

పిడవకట్టుక పోయింది. దప్పిక తీర్చుకొనేందుకు నీటికోసం విజ్ఞప్తి
 గొశాడు. కాని న్యాయానికి, ధర్మానికి కట్టుపడి ఉన్న అమీరుల్
 మోమినీన్ "నాయనా! తొందరపడకు శిక్ష పూర్తవ్వనివ్వు. నీవు
 పవిత్రుడివి కానున్నావు. నీకు త్వరలోనే ఇలాంటి కోనేరు నీరు తాగి
 స్తాను. ఇక ఎప్పుడు దాహంకాదు. ఇంక కొద్దిసేపు ఓర్పుతో ఉండు.
 రేపు నరకాగ్నిలో లెక్కలేనన్ని యేండ్లు బాధపడడం కంటే
 ఈ స్వల్ప శిక్షే మేలు నాయనా! అని అనునయంగా చెప్పారు.

ఎనభై కొరడాలు పూర్తయినాయి. అబూషహమా అవ
 సాన దశకు చేరుకున్నాడు. చాలా హీనస్వరంతో "వెళ్ళాస్తాన్. శేల
 వివ్వండి నాన్నగారూ!" అంటూ నేలకొరిగారు.

"బాబూ! ఆ పరలోకంలో ఒకవేళ మహమ్మద్ ప్యవక్త
 గారు కనిపిస్తే వారికి నా సలాములు చెప్పు. మా నాన్నగారు
 ఖుర్ అనే పతనం చేస్తూ, ఆ పవిత్ర గ్రంథ ఆదేశాన్ని అచరణలో
 పెట్టుండగా వదలి వచ్చానని చెప్పు" అని గంభీరంగా అన్నారు.

అఫ్లహా నూరయేంతవరకూ కొట్టుకుంటూ పోతున్నాడు.
 అబూషహమా కాళ్ళూ, చేతులు పడిపోయాయి. కనుగుడ్లు తేలేశాడు
 అక్కడ చేరిన వారంతా అతడి పరిస్థితి చూచి "హజ్జరత్ గారూ!
 శిక్ష కొంతసేపు ఆవండి. దెబ్బలు తినే సత్తువ వచ్చాక కొట్టిం
 చండి" అంటున్నారు.

“సాధ్యంకాదు. నేరం చేసేప్పుడు ఇతడు అగలేడు. అట్లాగే కొరడా దెబ్బలు కూడా అపేండుకు వీలులేదు” అని కఠినంగా జవాబిచ్చారు.

అబూషహమా తల్లికి ఈ వార్త తెలిసింది. ఆమె గుండెలు బాదుకుంటూ వచ్చింది “ఏమండీ! ఇక కొట్టకండి. నా బాబు తట్టుకోలేడు. క్షమించండి. ఆ దెబ్బలకు బదులుగా నేను వాహనము లేకుండా పదివర్షాయాలు హజ్ చేస్తాను. దానాలు చేస్తాను” అని వేడుకుంటూ మాతృమూర్తి.

“హజ్ చేయడం, దానాలు చేయడం ఈ శిక్షకు బదులు కాజాలవు. వెంటనే వంద కొరడా దెబ్బలు పూర్తిచెయ్యి అఫలహా!” అని ఆజ్ఞాపించారు హజ్జేరత్ గారు.

వంద కొరడా దెబ్బలు పూర్తయ్యాయి. అబూషహమా కుప్పకూలిపోయాడు. హజ్జేరత్ గార్కి గాంభీర్యం నడలింది. శిక్ష అమలు జరిగిపోయింది. ఇక కారిన్యం అనవసరం. పితృహృదయం బద్ధలయింది. దుఃఖం పెల్లుబికింది. విలపిస్తూ కుమారుడి తల ఒడిలో పెట్టుకొని “నాయనా! అల్లా: నిన్ను క్షమిస్తాడు. ధర్మ రక్షణ కోసం పాపాత్మాగం చేశావు బాబూ” అంటూ రోదిస్తున్నారు.

ఆ హృదయ విదారకమైన దృశ్యాన్ని చూడలేక కనులు మూసుకున్నారు ప్రజలు. వారి మనసుల్లో హజ్జేరత్ గారు మహిమ న్నతంగా ఎదిగి ధర్మం విశ్వరూపం ధరించినట్లుగా కనిపించారు.

6. అధికార యాత్ర



ఖలీఫా హజ్వరత్ ఉమర్ (రజ్జీ) సిరియాకు అధికార యాత్రకు బయలు దేరారు. అక్కడ అన్నీ తనిఖీచేసి, కార్యాలు ముగించుకొని వస్తున్నారు. తోవలో దూరాన గుడిసెలు కనిపించాయి. పట్టణానికి చాలాదూరంగా, యడారిలా ఉన్న ఆ ప్రదేశంలోని గుడిసెలలోని వారి స్థితిగతులు కనుక్కుందామనుకున్నాడు. అక్కడకు వెళ్ళారు. పరివారాన్ని ఆపారు. ఖలీఫా ఒంటె దిగి ఒక గుడిసెవద్దకు వెళ్ళారు.

ఆ గుడిసెలో ముంగిట ఒక ముసలిది తలమీద చెయ్య పెట్టుకొని కూర్చోని ఉంది. ఆమె ఋఖం ముడతలుపడి ఉన్నది. చాలా దీనంగా, దిగులుగా ఉంది. ఆమెను సమీపించి ఖలీఫా ఆమెకు నమస్కారం చేశారు.

“అవ్వా! నీకు ఉమర్ ఖలీఫాను గూర్చి ఏమైనా తెలుసా?” అని అడిగారు.

“ఉమర్ను గూర్చి తెలుసుకోవలసిన అక్కర నాకేంటి? నా విషయాలే చూచుకోవలసినవి చాలా ఉన్నాయి. అయినా విన్నాలే. సిరియాకు వెళ్లి, తిరిగి వస్తూ మదీనా వెళ్తాడటలే” అని చాలా నిరాశతో, కోపంతో అన్నది.

ఖ లీ షా ఆలోచనలో పడిపోయారు. అతి నెమ్మదిగా “పెద్దమ్మా! ఖలీషాను గూర్చి యింత విముఖంగా మాట్లాడతావే? ఆయన మంచివాడుగా? అందరూ మెచ్చు కుంటారే. నువ్వెందుకు అంత అప్రియంగా, నిరాశగా మాట్లాడుతావు?” అని అడిగారు.

“ఎమయ్యా! నీకు ఉమర్ తోక పట్టుక తిరుగడంకంటే మరేం పనిలేదా? నాకు ఈహా తెలిసినప్పటి నుండి ఎన్నోబాధలు పడుతూ, ఇలాగే జీవితం గడుపుతున్నాను. నా బీదతనం గమనించి నాకేమైనా పైకం వంపి సహాయం చేశారా? ఆ ఉమర్ కు నాకు మధ్యనున్న వివాదం తీర్పు అక్కడ దేవుడి ముందు జరగదా? అప్పుడు చెప్పనా ఈ అన్యాయం గురించి?” అని పెద్ద గొంతుతో ఆకోశ వెళ్ల బుచ్చింది.

“పెద్దమ్మా! నీపరిస్థితి గురించి ఉమర్ కు ఎప్పుడైనా చెప్పుకున్నావా?” అని అతివినయంగా ప్రశ్నించారు ఉమర్ (రజ్జా).

“మీరుకూడా బలే మాట్లాడుతున్నారే! నా పరిస్థితి నేను పోయి చెప్పకోవాలా? తెలుసుకోవలసిన బాధ్యత ఆయనకు లేదా? నా గుడిసె ఆయన పరిపాలన పరిధిలో లేదా? ఇది ముస్లిమ్ రాజ్యంలోని ప్రదేశం కాదా? ప్రజల మంచిచెడ్డలు కనుక్కోవాల్సిన బాధ్యత ఖలీషాకు లేదా?” అని చాలా అవేదనతో చెప్పింది.

“పెద్దమ్మా! ఎందుకింత కోపపడుతున్నావో నాకు అర్థం

కావడం లేదు. పట్టణానికి దూరంగా ఎడారిలో ఉంటున్నారు మీరు. మీ పరిస్థితులు ఖలీఫా కెలా తెలుస్తాయి? మీ పరిస్థితి తెలిసే సహాయం చేయకుంటే అతడు నేరస్తుడవుతాడు. కాని పరిస్థితి తెలిసే అవకాశమే లేదే” అన్నారు ఖలీఫా.

“మీరు చాలా తెలివిగల వాళ్ళుగా కనిపిస్తున్నారు. కాని ఎంత తెలివి తక్కువగా మాట్లాడు తున్నారు? ఆ ఖలీఫాకు ఇంత దూరపు విషయాలు తెలియవంటున్నారు కదా! పృజల కష్టసుఖాలు తెలుసు కొనేందుకే కదా ఖలీఫా! మా పరిస్థితి తెలిసికోను వీలులేనప్పుడు మా ప్రదేశం ఆయన రాజ్యంలో ఎందుకుండాలో? ఆయన తెలుసుకునేందుకు వీలున్నంత పరిమితిలోనే రాజ్యముంటే మంచిది కదా! అని చాలా ధైర్యంగా పలికింది.

ఉన్నవాస్తవాన్ని కుండ బద్దలుకొట్టినట్లు చెప్పడం విన్నారు ఖలీఫా. ‘రాజ్యకాంక్షతో’ రాజ్య విస్తారంగాఖిలాషతో జైత్రయాత్రలు చేసి, ఎందర్నో చంపి రాజ్యాలు జయిస్తాము కదా! వారి స్థితిగతులు కనుక్కోవలసిన అవసరంలేదా? అలా కనుక్కో లేకపోయినప్పుడు ఈ రాజ్యమెందుకు? రాజు పదవి ఎందుకు అలోచనలో మునిగారు ఖలీఫా.

పెద్దమ్మా! నీవు చెప్పింది వాస్తవమే” అంటూ బాధతో బయలుదేరిపోయారు.

“ప్రజల స్థితిగతులు చూడగలిగేందుకు వీలున్నంతవరకే రాజ్యపరిమితి పెట్టుకోవాలి” అన్న ముసలమ్మ మాటలు పోయినంతదూరం ఖలీఫా చెవుల్లో ప్రతిధ్వనిస్తున్నాయి. దారివెంట కంట నీరు పెడుతూ త్వరగా మదీనా చేరారు. ఆ ముసలామెకు, ఆ ప్రక్క గుడిసెలవారికి కావలసిన వస్తువులన్నీ పంపించారు.

“ప్రభూ! ఎటువంటి పొరపాట్లు జరగకుండా నా పరిష్కారం జరిగేట్లు చూడు తండ్రీ!” అని అల్లా:ని ప్రార్థించారు ఖలీఫా.

7. ఒక బాటసారి

ఒకరోజు.

అమీరుల్ మోమినీన్ (ఖలీఫా) హజ్జ్ రత్ ఉమర్ ఫారూఖ్ (రజ్జే) భోజనం వేస్తున్నారు.

వారి ముందు విశాలమైన పల్లెముంధి అందులో అలిల్ నూనె ఉంది. ఇతర భోజ్య పదార్థాలున్నాయి.

ఆ సమయంలోనే మదీనా నగరం వెళ్తున్న బాటసారి ఒకడు వచ్చాడు. ఖలీఫాగారు అతణ్ణి పిలిచి అతిధ్యమిచ్చారు. ఆ పల్లెటూరి వాడు బాగా ఆకలితో ఉన్నాడు ఖలీఫా సరసన

కూర్చున్నారు. వడివడిగా రొట్టెముక్కలు పెద్ద పెద్దవి తుంచుకొని నూనెలో ముంచుకొని అబగా తింటున్నాడు. అది చూచే వాళ్ళకు చాలా అనాగరికంగా ఉంది.

ఖలీఫా అతణ్ణి అలాగే చూచారు. అతడి పట్ల చాలా జాలి కలిగింది. "ఎ మో య్! మీ ఊళ్లోకూడా కరువు కాటకాలున్నాయా?"

అతడి కళ్ళు చెమ్మగిల్లాయి. "ఖలీఫా గారు ఊళ్లో అందరం ఈ కరువు రోజుల్లో చాలా అవస్థలు పడుతున్నాం. కరువొచ్చినప్పటి నుంచి మా ఊళ్లో ఎవరూ నూనెకాని నెయ్యి గాని వాడినట్లు నేను చూడలేదు".

ఖలీఫా కళ్ళలో నీళ్లు నిలిచాయి. కొంతసేపు తలవంచుకొని నిశ్శబ్దంగా ఉండిపోయారు. ఒక దృఢనిశ్చయానికి వచ్చారు.

"నా రాజ్యంలో వర్షాలు కురిసి, పుష్కలంగా పంటలు పండే వరకూ నేనూ అహారంలో నెయ్యిగాని, నూనెగాని వాడను. వ్యజలకు కడుపునిండా తిండి పెట్టగలిగేంత వరకూ ఈ శపథాన్ని నిలబెట్టుకుంటాను".

ఇన్నా అల్లాః

3. వివాదము



అమీరుల్ మోమినీన్ హజ్వరత్ అలీ (రజై) సఫైన్ యుద్ధరంగానికి వెళ్తున్నారు. తోవలో తన కవచాన్ని పోగొట్టుకున్నారు ఎంత వెదికినా దొరకలేదు.

వారు తిరిగి వస్తున్నారు. ఒక యూదు జాతీయుడు కవచం ధరించి ఉండగా చూచారు. అది తనదేనని గుర్తించారు.

“ఓయీ! ఈ కవచం నాది. నేను దీనిని ఎవరికీ అమ్మనూలేదు, బహుకరించనూ లేదు. మరి నీకెలా లభించింది?”

కాని యూదుడు అది తన కవచమేనని వాదించాడు. తన సొత్తు గనకే తను ధరించానని నొక్కి నొక్కి పలికాడు.

హజ్వరత్ అలీ గారు వేసేది లేక న్యాయాధికారి వద్దకు వెళ్లడాం రమ్మన్నారు. వారు న్యాయాధికారితో ఇలా అన్నారు.

“ఖాజ్తేసాహెబ్! ఈ యూదు ని వద్ద ఉన్న కవచం ముమ్మాటికి నాది. దానిని నేను ఎవరికీ అమ్మలేదు. బహుకరించ లేదు. మరి ఇతడికి ఎలా వచ్చిందో కనుక్కోండి”.

ఖాజ్తే యూదుని వైపు ప్రశ్నార్థకంగా చూచారు.

“ఖజ్జేగారూ! ఇది నా కవచం. నా అధీనంలో ఉంది”

“ఖ లీ పా గా రూ! అతని వద్ద ఉండే కవచం తనదే నంటున్నాడతడు. మరి తమరు అది తమదంటున్నారు. తమదని నిరూపించుకునేందుకు సాక్షులెవరైనా ఉన్నారా? సెలవివ్వండి.”

“లేకేం ఖజ్జే సా హె బ్! నా కొడుకు, నా సేవకుడు సాక్ష్యం చెప్తారు”.

ఖజ్జే చిరునవ్వు నవ్వాడు! “ఖ లీ పా గా రూ! తండ్రి విషయంలో తనయుని సాక్ష్యం, యజమాని విషయంలో సేవకుని సాక్ష్యం చట్టరీత్యా అమోదయోగ్యం కావని తమకు తెలియదా? సాక్ష్యం లేనందున ఈ కవచం మీది కాదని ఋజువైంది. కాబట్టి ఇది యూదు న కే చెందుతుంది” అని తీర్పు చెప్పారు.

ఆ యూదు జాతివాడు ఈ తీర్పు విని పులకించిపోయాడు. ఖలీఫాకే విరుద్ధంగా ఖజ్జే తీర్పివ్వడం అపూర్వం. అతడు ఖలీఫా పాదాలకు మోకరిల్లాడు.

“ఖలీఫా! క్షమించండి. ఈ కవచం మీదే. ఇస్లాం మతంలో సత్యం, ధర్మం నాలుగు పాదాల మీద నడుస్తుందని తెలిసింది. నాకు జ్ఞానోదయమైంది. న్యాయం నిర్భయంగా మీ పరిపాలనలో రాజ్యం చేస్తుంది. నేను మీ ఇస్లాం మతాన్ని స్వీకరిస్తున్నాను”.

)ం(

౯. అపార్థం

ఖాజా హసన్ బసీ (రహ) దజలా మహానదీ తీరాన పోతున్నారు. అతడు గొప్ప సాధకుడు. పరిశుద్ధమైన నడవడిక, దైవభక్తి కలవాడు. నదీ తీరమైనందున గాలి తీవ్రంగా వీస్తుంది. నదిలో అలలు ఎక్కువగా వస్తున్నాయి.

అ నదీతీరాన ఒక దృశ్యం అతని కంట పడింది. ఒక యువకుడు నది ఒడ్డున యిసుకలో కూర్చోని ఉన్నాడు. అతని తొడలమీద ఒక స్త్రీ తలపెట్టి పడుకొని వుంది. ఒక కూజాతో ఆమెకు తాపిస్తున్నాడు. ఆమె తాగిన తర్వాత తాను కూడా తాగుతున్నాడు.

ఖాజా హసన్ బసీ (రహ) చూపుచు, ఆ యువకుని చూపులు కలిశాయి. హసన్ బసీగారి (రహ) గారి ముఖంలో అసహ్య భావన తొంగి చూచింది. అలా చూచి ముఖం పక్కకు తిప్పుకొని ముందుకు వెళ్ళిపోయారు.

ఖాజా సాహెబ్ కొద్దిదూరం ముందుకు వెళ్లారో లేదో ఇంతలో ఏదో పెద్దగోల నదిలో వినవచ్చింది. అటు తిరిగి చూచారు. అందోళన పడ్డారు. అవేదన చెందుతున్నారు.

నదిలో ఒక పడవ తలక్రిందులైంది. దానిలోని జనం సహాయం కోసం కేకలు పెడున్నారు. నదిలో పడి ఈత రాక నీళ్లు త్రాగి గిగ్గోలు పడిపోతున్నారు.

తీరంలో ఉన్న యువకుడు చూచాడు ఈ దృశ్యాన్ని. క్షణం కూడా అలస్యం చేయలేదు తన తొడపై నున్న శ్రీ ని ప్రక్కకు నెట్టి క్రింద పడుకోబెట్టి పరుగుతీశాడు ఒక్క ఉదుటున నదిలో కురికాడు ఈడుకుంటూ పడవను సమీపించాడు. మునిగే వారిని ఒక్కొక్కరినీ పట్టుకొని ఒడ్డుకు వేరుస్తున్నాడు. అలసట కలుగుతున్న లెక్కచేయడం లేదు. మరలా నదిలోకి పోతున్నాడు. మరొకరిని తెస్తున్నాడు. ఇలా తొమ్మిదిమందిని ప్రాణాలకు తెగించి కాపాడాడు అలసి, సొలసి తూలుతున్నాడు. అయినా కార్యదీక్షతో ముందుకురుకుతున్నాడు.

హసన్ బస్రీ (రహ) నదీతీరానికి వచ్చారు. ఆ కుర్రవాణ్ణి అతడి సాహసాన్ని చూచి నివ్వెరపోయారు. ఆ యువకుడు అతివ్యయాసతో హసన్ బస్రీగారి వద్దకు వెళ్లాడు. “ఎమండీ! పడవలో పదిమంది ఉన్నారు. నేను తొమ్మిదిమందిని రక్షించాను. ఇంకా పడవవాడు ప్రాణాల కోసం ప్రాకులాడుతూ అక్కడున్నాడు. అతడికి ఈత వచ్చును. కాని దెబ్బతిన్నందున ఈదలేకుండా ఉన్నాడు. తమరు ఆ ఒక్కణ్ణి బయటకి తీసుకరాండి పుణ్యముంటుంది” అన్నాడా యువకుడు.

అవాక్కయారు హసన్ బసీ. ఏమీ మాట్లాడలేకపోతున్నారు. "ఏమండీ! అక్కడ కూర్చోన్నామె నా తల్లి. ఆమెను! తీసుకొని యింటికి వెళ్తున్నాను. ఆమె ఆ రోగ్యం దెబ్బతిన్నది. నడవలేక శోషవచ్చి పడిపోయింది. నేను నడిలోని నీరు తీసుకొని వచ్చి ఆమెకు తాపీంచి, నేనూ తాగాను. కాని మీరు నన్ను. నా తొడపై పడుకున్న ఆమెను చూచి ఏమనుకున్నారో ఏమో! మీ ముఖాన మాపట్ల చాలా అసహ్యభావం గోచరించింది. ఇతరుల మీద త్వరపడి ఒక అభిప్రాయానికి రాకూడదు" అన్నాడా యువకుడు.

ఈ మాటలకు హసన్ బసీ (రహ) పశ్చాత్తాపంతో కుంగిపోయారు. ఎంత అపార్థం చేసుకున్నాడు తాను! తల్లికి సేవ చేసేనాణ్ణి, ఇంతమంది ప్రాణాలు రక్షించినవాణ్ణి ఎంత నీచంగా భావించాడు తాను. ఇన్నేళ్ళ తన సాధన ఏమయింది? తన సంస్థారం ఏమైంది?

ఇంతలో ఆ యువకుడు మరలా నడిలో కురికి ఆ పదవ వ్యక్తిని పట్టుకొని ఈదుకొంటూ ఒడ్డుకు వచ్చాడు.

అయ్యో! తనకు ఈతకూడా రాదే! తానెంత అనమర్తుడు ఆ యువకుడితో పోల్చుకుంటే తానెంత అల్పుడు! ప్రాణాలకు తెగించి పదిపిండి ప్రాణాలు రక్షించిన ఆ త్యాగమూర్తిని లోలోనే అభినందిస్తూ విషయం తెలుసుకోకుండా ఇక ఎవరిని గూర్చి కూడా తప్పుగా అనుకోకూడదని నిర్ణయించుకున్నారు.

జరిగిన తప్పిదనానికి బాధపడుతూ, కుమిలిపోతూ దేవుని
ప్రార్థించారు.)0(

II. రాజ భోజనం

సర్వసంగ పరిత్యాగియైన ఒక సాధుసత్తముడు ఒక జరా
ధానిలో మకాం చేశాడు. ఆ దేశపు రాజు ఆ సాధువును దర్శించా
లనుకున్నాడు. రకరకాలైన పిండివంటలతో, ఫలాలతో, షడ్రసోపేత
మైన భోజనం తయారు చేయించి తనవెంట తీసుకొని సా ధు వు
వద్దకు వెళ్ళాడు.

చాలా వినయంగా సాధువుకు నమస్కరించి, తాను తెచ్చిన
భోజనం భుజించి తనను కృతార్థుణ్ణి చేయమని ప్రార్థించాడు రాజు.
సా ధు వు ఆ అన్నంలో కొంచెం తీసుకొని ఉండను చేశాడు. ఆ
అన్నపు ఉండను ఒక అద్దంపై పులిమాడు. అద్దం మురికితో నిండి
పోయింది. మసకబారింది.

సాధువు తాను తినే ఎండిన రొట్టెను తెప్పించి, దానితో
అద్దంపై రుద్దాడు. అద్దంపై మురికి పోయి శుభ్రమయింది.

“చూచావా! మహారాజా మీ భోజనం మకిలినిస్తుంది.
నా భోజనం మకిలి పోగొట్టుతుంది. కాబట్టి నా భోజనం నన్ను
తిననివ్వు నీవు తెచ్చిన భోజనమే తినమని బలవంత పెట్టవద్దు.”

“అలాగే స్వామీ! మీ భోజనమే తీసుకోండి. మీకు ఉపకరించే కార్యం ఏదైనా చేస్తాను. నేను ఏం సేవ చేయగలనో సెలవివ్వండి” అని వినయంగా అడిగాడు రాజు.


“మహారాజా! ఈగలు, దోమలు బాధిస్తున్నాయి. వాటిని అరికట్టండి ఆ సహాయం చేయండి బాలు” అన్నాడు సాధువు.

“స్వామీ! ఈగలు, దోమలు నా అజ్ఞను పాటిస్తాయా? నేను బాధించవద్దంటే మాన్తాయా? వాటిని అరికట్టడం సాధ్యమా?”

“మహారాజా! సృష్టిలో అతి చిన్నవైన ఈగలు, దోమలే నివారించలేనివారు నాకేమి సహాయం చేస్తారు? సర్వంతర్యామియైన అల్లాఃను నమ్మినవాళ్లం. మాకేం లోటుంటుంది? మేము ఎవరిని ఏమి కోరవలసిన అక్కరలేదు. కావలసిందేమిటో అవిశ్వాత్మునికి తెలుసు. ఏది ఎప్పుడు అవసరమైతే అప్పుడు ఆ జగద్రక్షకుడు సమకూరుస్తుంటాడు. అయినా మాకేం కోరికలుంటాయి చెప్పండి” అని రాజు అల్పత్వాన్ని, ఏ కేశ్వరుని విశ్వవ్యాపకత్వాన్ని వివరించాడు.

రాజుగారికి తన అల్పత్వం అవగతమైంది. అల్లాసు ధ్యానిస్తూ, అహంకారముడిగి, మనసారా నమస్కరించి శేలవు తీసుకున్నాడు.

== మనమెందుకు జన్మించాము?



పుణ్యపురుషుడైన హజ్వరత్ బహెలూల్ (రహి) ఇలా చెప్తున్నారు—

“ఒక రోజు నేను బుస్సావీధుల్లో పోతున్నాను. దారిలో కొందరు పిల్లలు ఆక్రోబాట్, బాదంలతో ఆడుకుంటున్నారు. ఒక పిల్లవాడు వారిదగ్గరనుంచొని ఏడుస్తున్నాడు. బహుశా ఆ ఫలాలు తనవద్ద లేవని ఏడుస్తున్నాడేమోనని అనుకున్నాను. దగ్గరకు వెళ్లాను.

‘నాయనా! ఎందుకు ఏడుస్తున్నావు?’ నీకుకూడా ఆక్రోబాట్ బాదం ఇప్పిస్తాలే అని చెప్పాను.

ఆ పిల్లవాడు నా వైపు తిరిగి ఓ బుద్ధిహీనుడా! మనం ఆడుకుంటానికే పుట్టినామా” అని ఎదురు ప్రశ్న వేశాడు.

“బాబూ! అయితే మనం దేనికోసం పుట్టామునాయనా?” అని అడిగాను.

“విద్య నేర్చుకునేందుకు, దేవుని కొలుచుటకు సృష్టించబడ్డాము.”

ఈ జవాబుకు నాకు చాలా ఆశ్చర్యం, అనందం కలిగాయి. బాబూ! ఆ దేవుడు నీకు దీర్ఘాయువు ప్రసాదించుగాక! నాయనా! ఈ మాటలు నీవు ఎక్కడ నేర్చుకున్నావు?” అని అడిగాను.

ఆ బాలుడు చెప్పుకుపోతున్నాడు, “చూడండి అల్లా: తన దివ్యవాణి (ఖుర్ ఆన్)లో ప్రశ్నిస్తున్నారు—మేము మిమ్మల్ని ఉద్దేశ రహితంగా పృష్టించామా? మీరు మా సన్నిధిలోకి తిరిగి రారా? దేవుని సన్నిధికి వెళ్లే సంకల్పముతోనే మీరు ఉన్నారా?”

ఈ మాటలు నాకు అమేయమైన అనందం కలిగించాయి. “నాయనా! నీవు విజ్ఞానంలో పరిపూర్ణుడివిగా కనబడుతున్నావు. నాకు కూడా ఉపదేశం ఇవ్వబాబూ!” అని అడిగాను.

ఆ బాలుడు కవిత్యమందలి కొన్ని పంక్తులు ఉచ్చరించాడు.

మరు నిమిషంలో స్పృహ కోల్పోయి పడిపోయాడు. నేను కంగారుపడి, అతని తల నా ఒళ్లో పెట్టుకుని, గుడ్డతో అతడి ముఖంమీద మట్టిని తుడిచాను. కొద్ది సేపటి తర్వాత అతడు స్పృహలోకి వచ్చాడు.

అప్పుడు నేను “బాబూ! ఈ వయసులోనే, ఇప్పుడే నీలో ఇంత భయము చోటు వేసుకున్నదేం? నీవు ఇంకా పసివాడివి. ఎందుకు అంత భయపడుతున్నావు?” అని అడిగాను.

అ బాలుడు చెప్పాడు. "మీరు తప్పుకోండి. నేను మా తల్లిని గమనించాను. ఆమె పొయ్యి రాజేసినప్పుడల్లా ముందుగా చిమగులు పొయ్యిలో పడవేసేది. అవి బాగా రాజుకున్న తర్వాత పెద్దపెద్ద కట్టెలు వేసేది. నాకు భయంగా ఉంది. నరకాగ్నిలో చిమగులకు బదులుగా నన్ను వేస్తారేమోనని"

ఈ మాటలకు నేను నివ్వెర పోయాను. "నాయనా" నీవు అల్లా: దయవలన చాలా తెలిసిన వాడివిగా ఉన్నావు. నాకింకా ఏదైనా హితవు చెప్పు" అని అడిగాను.

అతడు ఏదో పద్యము నుండి పద్యాలుగు సూక్తులు (Verses) చదివినాడు.

వాటి అర్థము ఇది—

"నేను పరధ్యానంగానే ఉండిపోయాను. మృత్యువును నా వెనుక తోలుకొచ్చేవాడు తోలుకునే వచ్చాడు. ఈ రోజు నేను వెళ్లకపోతే, రేపైనా తప్పక వెళ్లిపోతాను. ఈ నా శరీరాన్ని విలువైన వస్త్రాలతో అలంకరించాను. కాని ఈ శరీరానికి సమాధి లోతులలో కుళ్ళి కృశించి పోవడంకంటే ఇంకేముంది? ఆ దృశ్యం నేడు నాకళ్ల ఎదుటే ఉంది. నేను నాసమాధిలో చిలికి పడిఉండగా నాపై టన్నుల కొద్దీ మన్ను దిబ్బగా ఏర్పడింది. నా యీ అందచంపాలు సమాధి గోతిలో సమసి పోతాయి. ఎముకలపై,

వర్మంగాని ఘాంసంగాని మిగిలి ఉండవు. నేను సంపూర్ణంగా చెరిగి పోతాను.

నేను చూస్తున్నాను. నా ఆయువు తరిగి పోతుంది. కాని కోరికలు పెరుగుతున్నాయి. పృథ్వీ చాలా దూరం-కాని దారి ఖర్చులకు నాశం ఏమీ లేదు. నా రక్షకుడు, పోషకుడైన అల్లా:ను పాప ప్రవృత్తితో ఎదుర్కొన్నాను. చాలా చెడ్డ పనులు చేశాను. వాటిని ఇప్పుడు ఉపసంహరించుకోవడం దుర్లభము, అసంభవము. నేను చేసిన నేరాలు ప్రజలకు తెలియకుండా అచ్చాదన వేశాను. కాని నా యజమాని కొలువులో తీర్పు దినమున ఇవన్నీ ప్రదర్శింపబడతాయి.

నా మనసులో అల్లా: అంటే భయముంది. కాని అల్లా: కరుణా కలిత ప్రవృత్తిని తెలుసుకొని పాపములకు పాల్పడ్డాను. అతనిపై నమ్మకం కూడా ఉంది. మా నేరాలన్ని అతడు తప్ప ఎవరు క్షమించగలడు?

మానవుని శరీరం కుళ్లి కృశిస్తుందని ముందుగానే గ్రహిస్తే ఆటపాటలతో ఏ మానవుడు కాలం గడపుతాడు? కాని మన బుద్ధి, జ్ఞానం నశించి, తప్పుత్రోవలు తొక్కుతున్నాము. పాపాల్ని క్షమించే ఆ దయామయుడే నా నేరాల్ని మన్నించాలి.

సేవకులవల్ల దొరికిన నేరాల్ని, పాపాల్ని యజమానే

క్షమిస్తాడు. నిజంగా నేను దొంగ సేవకుణ్ణి. నా యజమానిపై అవచారం తలపెట్టాను. దుర్మార్గులు, తుచ్ఛులైన సేవకులందరూ నాలాగే ఉంటారు. నా శరీరాన్ని నరకాగ్ని దహించినప్పుడు నా పరిస్థితి ఏమిటి?

నేను చచ్చేటప్పుడు ఒంటరిగానే ఉండిపోతాను. సమాధిలోకూడా ఒక్కణ్ణే ప్రవేశిస్తాను. రేపు సమాధి నుండికూడా ఒక్కణ్ణే లేచి నిలబడతాను. నన్ను అదుకునేవారుగాని, సహాయపడే వారుగాని ఉండరు. ఓ దేవదేవా! కరుణా సింధో! ఒంటరిగా మిగిలిపోయిన నన్ను కరుణించు! రక్షించు!”

ఈ పద్య భావము విని నేను తీవ్రంగా ప్రభావితుడనైనాను తీవ్రమైన బాధ నన్ను చుట్టుముట్టింది. అది కేవలం ఆ బాలుని వేదన కాదు. ప్రతి జీవుని వేదన. నా వేదనకూడా! వేదన తీవ్రమై స్పృహ కోల్పోయాను. నాకు స్పృహ వచ్చేసరికి ఆ బాలుడు అక్కడ లేడు. అతడికోసం వెతికాను. అక్కడ అడుకునే పిల్లల్ని ఆ బాలుణ్ణిగూర్చి అడిగాను.

“ఎమండీ! మీకు ఆ అబ్బాయి ఎవరో తెలియదా? అతడు ప్రవక్త (సా) మనుషుడు. హజ్రత్ ఇమాం హసన్ (రజే) గారి కుమారుడు-జైనుల్ అబిదీన్ (రజే)” అన్నారు.

అప్పుడను కున్నాను. "ఆ దైవ వింతన, తత్వజ్ఞానం తరతరాల అస్తి, ఆ అస్తిని ఆ పుణ్యపురుషులు పదిలంగా కాపాడు కుంటున్నారు. వారు జీవన్ముక్తులు. వారి జన్మ సార్థకమైంది."



2. దైవాజ్ఞ



అమె అందాల భరిణ!

అపరంజి మొలక, కమనీయ రూప, కాంచన దేహ, అమె భర్త కురూపి, అందవిహీనుడే కాదు అష్టావ్యకుడు కాని వారిద్దరూ అత్యంత అన్యోన్యంగా ఉన్నారు అనురాగంతో, అమర ప్రేమతో రాజిల్లు తున్నారు.

ఇమాం అస్మయి (రహె) అనే ఒక మహాపురుషుడు వారిద్దరినీ చూచి ఆశ్చర్యపోయారు.


కాకి ముక్కుకు దొండపండులాగా ఉన్నది. ఉండ బట్టలేక ఆ అమ్మయితోనే అనేసారు.

“ఓ అమ్మాయీ! నీ వంటి సౌందర్యవతి ఈ కురూపితో ఎలా సంసారం చేస్తున్నావు! నాకు చాలా ఆశ్చర్యంగా ఉంది సుమా!”

ఆ అందాలరాశికి ఇమాంగారి వైఖరి నచ్చలేదు. నౌసలు చిట్లించింది. కోపంతో “ఏమండీ! పెద్దలు మీరు. అలా మాట్లాడ తచ్చునా? మీ మాటలు నన్ను పెడతోవ వట్టింప వచ్చుగదా! నా భర్త పోషణ కర్తయైన అల్లాసు ప్రసన్నుణ్ణి గావించుకునేందుకు ఏ మంచి పని వేశారో! అతని సత్కార్యాలకు మెచ్చి, ప్రసన్నుడై నా వంటి అందగత్తెను అతనికి భార్యగా వేసినాడేమో! లేక నా దుష్కర్మలకు కోపగించి, శిక్షారూపంలో ఇటువంటి కురూపిని భర్తగా ఒసగినాడేమో! ఎవరికి తెలుసు? ఇది దైవాజ్ఞగా భావిస్తున్నాను. మానవ జన్మ, ఈ జీవితం దేవుని వరాలు. నా ప్రభువుకు ఇవ్వమైన ఈ దాంపత్యాన్ని నేనేందుకు భక్తితో స్వీకరింప కూడదు? దైవ నిర్ణయాన్ని మహా ప్రసాదంగా స్వీకరించాము. అందుచేత మేము అన్యోన్య అనురాగంతో మసలు తుంటాము” అని వివరించింది.

ఆమె జీవన వ్యాఖ్యకు అచ్చెరువందారు అన్మయిగారు.

౨౪. సరైన దృక్పథం



ప్రయాణానికి సరంజామా అంత సర్దుకున్నాడు హజ్రత్ షఫీక్ బల్కీ (రహ) దూర ప్రయాణం. ఎంతకాలం పడుతుందో తెలియదు. ఇక్కడి సరుకు తీసుకపోవాలి. అనేక ఊళ్లలో అమ్మాలి. అక్కడి సరుకులు తీసుకరావాలి. ఈ వ్యాపారం ఎప్పుడూ బేస్తా న్నదే. ప్రయాణానికి అన్ని ఏర్పాట్లు అయిన తర్వాత మిత్తుడైన ఇబ్రాహీమ్ అద్దం అనే మిత్తుణ్ణి కలుసుకునేందుకు బయలుదేరారు. 'మల్లా ఎప్పుడు కలుసుకుంటామో!' అని అనుకుంటూ వెళ్లారు. మిత్తుణ్ణి చూచి, పలకరించి వెళ్లి పోయారు.

కొద్ది రోజులే గడిచాయి. ఇబ్రాహీమ్ అద్దం (రహ) చూసేదుకు వెళ్లారు. షఫీక్ బల్కీని అక్కడ చూచి ఆశ్చర్యపోయారు.

"వ్యాపారం కోసం వెళ్లిన వాడివి. అప్పుడే ఎలా రాగలిగావు?" అని అడిగారు.

"ఎం చెప్పేది మిత్రమా? నాప్రయాణంలో ఒక విచిత్రమైన దృశ్యం చూచాను. చూచి మనసు మార్చుకొని తిరిగి వచ్చాను".

"వ్యాపారం కూడా మానుకొని నిన్ను తిరిగి రప్పించిన ఆ దృశ్యం ఏమిటోయ్?"

“అదే చెప్తున్నాను. నేను ఎడారిలో పోతున్నాను. అలనట తీర్చుకొనేందుకు ఒక వోట అగాను. అక్కడ ఒక పక్షిని చూచాను. దానికి రెక్కలు లేవు. గుడ్డిది. నిస్సహాయంగా పడి ఉండింది. ‘అల్లా! ఈ దిక్కులేని పక్షికి జీవితం ఎలా గడుస్తుంది? ఆహారం ఎలా సంపాదించుకుంటుంది?’ అని అనుకుంటున్నాను.

ఇంతలో మరో పక్షి ఎగురుతూ వచ్చింది. ముక్కుతో ఏవో అహారం తెచ్చింది. మెల్లగా ఆ గుడ్డి పక్షి వద్దకు వచ్చింది. దాని ముక్కులో తాను తెచ్చిన ఆహారాన్ని పడవేసింది. మళ్లా ఎగిరి పోయింది ఇలా వెళ్ళి అలా మళ్ళి అహారం పట్టుకొచ్చింది. ఆ దిక్కులేని పక్షి కడుపు నిండేంతవరకు ఆహారాన్ని తెచ్చి పెట్టింది. అహారం తిని గుడ్డి పక్షి నిశ్చితంగా ఉన్నది.

అప్పుడు నాకు అల్లా: అపార కరుణా విలాసంపై దృష్టి పోయింది ‘ఈ ఎడారిలో, రెక్కలులేక, గుడ్డిగా పడున్న ఆ దిక్కులేని పక్షికి కూడా అహారం కూర్చిన ఆ కరుణా సాగరుడు మనకు మాత్రం అహారం కూర్చడా? పొట్టకూటి కోసం పడరాని పాట్లు పడుతూ, కానరాని దేశాలు తిరుగుతూ అన్యకష్టాలు పడాల్సిన అవసరమేమిటి?’ అని అలోచించి ఆ దయామయుడైన అపద్బాంధవునిపై అవంబల విశ్వాసంతో తిరిగి వచ్చేశాను” అని చెప్పారు షఫీక్ బల్క్ (రహ).

అతడు చెప్పిదంతా విని ఒక చిరు నవ్వు నవ్వారు. ఇబ్రాహీమ్ అద్దం (రహ). ఓరి పిచ్చివాడా! ఆ నిస్సహాయురాలైన పక్షినే ఎందుకు అదర్శంగా తీసుకోవాలి? దానికి కళ్ళు లేవు. రెక్కలు లేవు. ఇతరులపై అధార పడక తప్పదు. దానిలాగా నీ జీవితమూ ఇతరులపై అధార పడాలనుకుంటున్నావా? నీ కే మి? దేవుడు కాళ్ళిచ్చాడు. చేతులిచ్చాడు. ఆ రెండవ పక్షిని అదర్శంగా ఎందుకు తీసుకోకూడదు? దాని జీవితమెంత సార్థకమైనది! తాను తింటుంది. మరో దిక్కులేని పక్షికి సహాయం చేస్తుంది.

ప్రతివాడి జీవితం ఆ రెండవ పక్షిలాగా గడపాలి. తానింత తినాలి. ఇతరులకు కింత పెట్టాలి. అందుకు నిరంతరం పరిశ్రమించాలి. అప్పుడే జీవితానికి సార్థకత. నీవు మరచిపోయావా? కింది చెయ్యికంటే కూడా పైచెయ్యి చాలా ఉన్నతమైంది.

షఫీక్ (రహ) ఈ మాటల్ని వినటంతోబే మిఠుడు చేతిని ముద్దు పెట్టుకున్నాడు. "మిత్రమా! నీవు నా కళ్ళు తెరిపించావు" అని చెప్పి వెళ్ళిపోయాడు. వెంటనే వ్యాపారం చేసేందుకు ప్రయాణానికి సిద్ధపడ్డారు.

(అన్వారే నిజమయా)

14. దైవ నిర్ణయం



రాజుగారికి జబ్బు వేసింది. ఎన్నో మందులు వాడారు రాజు వైద్యులు శతవిధాల ప్రియత్నిస్తున్నారు తెలిసిన వైద్యమల్లా చేశారు. కాని ఫలితం శూన్యం. రోజు రోజుకూ కృశిస్తున్నాడు. బ్రతుకుతాడనే నమ్మకం నన్నగిల్గింది. అందరూ ఆశ వదులుకున్నారు.

ఒక సాధువు దేశ దేశాలన్నీ తిరుగుతూ ఈ రాజ్యానికి వచ్చాడు. రాజు జబ్బుతో ఉన్నాడని తెలిసి చూచేందుకు వెళ్లాడు. వరీక్షించి "పన్నెండు, పదమూడు సంవత్సరాల కుర్రవాడి వెన్ను పూసలోని ఒక పూస తీసి రాజుగారి మెడలో వేస్తే రాజు బ్రతుకు తాడ"ని చెప్పి వెళ్ళిపోయాడు.

అటువంటి బాలుడి కోసం వెదకసాగారు. భటులు తిరిగి తిరిగి ఒక పేదరైతు బిడ్డను చూచారు. ఆ పిల్లవాడి తండ్రివద్దకు వెళ్ళారు. అతడికి చాలా మంచి బిడ్డలున్నారు. దారిద్ర్యం వీడి ఉంది. రాజు గారిచ్చే డబ్బుకు ఆశపడి కుర్రవాణ్ణి ఇచ్చేందుకు సిద్ధపడ్డాడు.

రైతుకు పైకమిచ్చి కుర్రవాణ్ణి రాజు వద్దకు తీసుకవెళ్లారు భటులు. ముక్కువచ్చలారని పసివాణ్ణి చూచాడు. ఒక ప్రాణంతో

నా ప్రియం కాపాడుకోవడం నాకిష్టంలేదు' అన్నాడు రాజు. ప్రక్కనే ఉన్నాడు కాజీ (న్యాయాధికారి).

అతడన్నాడు " దేశ ప్రజలందరినీ కాపాడేవాడు రాజు. అటువంటి రాజుగారి ప్రియాలు కాపాడేందుకు ఒక అల్పప్రియ ప్రియం తీయడం పాపమేమి కాదు". ఈ మాటలు విని రాజు వాడి ప్రియం తీసేందుకు ఒప్పుకున్నాడు.

ఆ కుర్రవాణ్ణి వధ్యశాల వద్దకు తెచ్చారు. పరివార సమేతంగా రాజు కూడా అక్కడికి వచ్చాడు. అందరూ చూస్తున్నారు. తలారి పిల్లవాడి మెడనరికేందుకు కత్తి నెత్తాడు. పిల్లవాడు ఆకాశం వైపుచూచి నవ్వుసాగాడు. అతడి నవ్వు చూచి అందరూ దిగ్భ్రమ చెందారు.

'ఇదేమిటి? ప్రియాలు తీయబోతుంటే ఏడ్వవలసిందిపోయి నవ్వుతాడేమిటి? ప్రియ భయంతో గిలగిల కొట్టుకోవల్సిందిపోయి ఏమీ కానట్లు అమాయకంగా ఆ నవ్వేమిటి?' అనుకున్నారు.

అందరూ ప్రశ్నార్థకంగా చూస్తున్నారు.

రాజు తలారిని అగమన్నాడు. పిల్లవాణ్ణి పిలిచాడు. 'ఎందుకు నవ్వుతున్నావు నీవు?, అని అనునయంగా అడిగాడు.

అదురు బెదురు లేకుండా తొణక్కుండా నిలబడ్డాడు ఆ పిల్లవాడు. ధైర్యంగా సమాధానం చెప్పాడు.

“నవ్వక ఏం చేయమంటావు మహారాజా! పెంచి, పోషించి, అడుగడుగునా ఆదుకుంటూ, జీవితాన్ని దిద్దితీర్చవలసిన తండ్రే డబ్బుకాసించి కన్నకొడుకును కాటికంప సిద్ధపడ్డాడు. రాజ్యములోని పృజల క్షేమమే తన క్షేమముగా భావించవలసిన రాజే. రక్షింప వలసిన రాజే తన ప్రాణరక్షణ కోసం నా ప్రాణం తీయసిద్ధపడ్డాడు.

ఇక తన న్యాయదండంతో పృజలకు న్యాయంవేసి రక్షింప వలసిన న్యాయమూర్తే ‘రాజు కోసం మరొకరి ప్రాణం తీసినా ఫరవా లేద’ని తీర్చిచ్చాడు. కంటే వేను మేస్తుంది. రక్షింప వలసినవారే భక్షింప చూస్తున్నారు. ఇక మిగిలిన రక్షకుడు ఆ జగద్రక్షకుడే. ఆయన అందరికంటే ఘనుడు. ఆయన తీర్చేలాగుంబుందోనని నవ్వు వచ్చింది నవ్వాను మహారాజా.” అన్నాడు.

రాజుకు తన తప్పు తెలిసివచ్చింది. “నేను జబ్బు తో మరణిస్తే మరణించవచ్చుగాక! ఒక నిరపరాధిని నిలువునా చంపి, ఆ వెన్నుపూస నేను వేసుకొని నా ప్రాణాలు కాపాడుకోవడం ఘోర పాపం. ఆ పిల్లవాణ్ణి వదలండి” అని అజ్ఞాపించాడు.

దైవవశాత్తూ రాజుగారికి జబ్బు నెమ్మతించింది.

(మన్నవీ మౌలానారూమీ)

15. శాశ్వత నివాసం



హారురుర్ రషిద్ కు కొత్తకొత్త భవనాలు నిర్మించడమంటే మహాయిష్టం. అనేక సుందర భవనాలు నిర్మించాడు బాగ్దాద్ నగరాన్ని అందంగా తీర్చిదిద్దాడు. 182 హెక్టార్లలో బాగ్దాద్ లో ఒక దివ్య భవనం నిర్మించాడు. దానిలో దాదాపు వంద గదులున్నాయి. ఆ గదుల్లో మంచి శిల్పకళాభరితమైన వస్తుజాలాన్నంత సమకూర్చాడు అన్ని గదుల్నీ శోభాయమానంగా తీర్చిదిద్దాడు.

ఖలీఫా ఆ భవనాన్ని చూడడానికి వెళ్తున్నారు. తనవెంటే మేరు వృక్షాతులు గల మహాపండితుడు హజ్జత్ ఫజల్ బిన్ రబీని కూడా వెంట తీసుకవెళ్లాడు.

ఇద్దరూ కలిసి భవనాన్ని సందర్శిస్తున్నారు. ఖలీఫా తన భవనాన్ని తానే పొగుడుకుంటున్నారు. "ఇది భవనం కాదు. దివి నుండి భువికి దింపిన స్వర్గం. భూతల స్వర్గం" అన్నాడు ఖలీఫా, ఏమీ పలకలేదు హజ్జత్ ఫజల్. భవనాన్ని చూచి, ఖలీఫాను అక్కడే వదలి వెళ్లిపోయారు. మళ్ళీవచ్చి ఆ భవనంముందు తోటలో ఒకమూల గోరీ త్రవ్వించి వెళ్లిపోయాడు.

మరుసటిరోజు ఖలీఫాను సందర్శించేందుకు ఆ భవనం

వద్దకే వచ్చారు హజ్రత్ ఫజల్. ఇద్దరూ భవనంచూస్తు, మాట్లాడు కుంటూ తోటలోకి వచ్చారు. మెల్లగా ఫజల్ ఖలీఫాను తాను త్యవ్వించిన గోరీవైపు తీసుకవెళ్లారు!

ఖలీఫాను దాన్ని చూచి "ఈ గుంట ఎవరు త్యవ్వారు?" అని అడిగారు.

"ప్రభూ! ఇది గుంటకాదు గోరీ. ప్రతి మానవుడికీ శాశ్వత నివాసమిదే. రాజుకిగాని గర్భ దరిద్యుడికిగాని ఇంతకంటే ఎక్కువ భూమి వ్యాసి పెట్టలేదు. భూతల స్వర్గాన్ని నిర్మించే ప్రభువుకైనా ఇంతకంటే ఎక్కువ భూమి లభించదు. ప్రపంచంలోని అతి వైభవోపేతమైన భవనాలలో నివసించేవారు కూడా అక్కడ నివసించేది కొద్ది సంవత్సరాలే. ఆ తర్వాత అతని శాశ్వత నివాసం ఈ రెండు గజాలు భూమి మాత్రమే. ఈ గోరీలో వుండి తీర్పుదినం కోసం వేచివుండాలి.

కాబట్టి ప్రభూ! ఇటువంటి దివ్యభవనాలు నిర్మించి, కొన్నాళ్లుండి వదలిపోవడం కంటే వెంటవచ్చే కీర్తి ధనాన్ని సంపాదించండి. పోయేనాడు వెంబడిరారు పూచికపుల్లయినా. పదుగురికి పెట్టిన సొమ్మే పుట్టినవాడు గిట్టినా తోడుంటుంది" అన్నారు.

ఈ మాటలు ఖలీఫా మనసులో నాటుకున్నాయి. కంట నీరు పెడ్తూ శేషజీవితాన్ని పుణ్యకార్యాల్లో వెచ్చించాలనుకున్నారు.

౧౩. చెప్పే తీరు-దాని ప్రభావం

ఒకతను ఇబ్రహీం అద్దం (రహ) వద్దకు వచ్చాడు. తన గోడు విన్నవించుకున్నాడు.

“ఓ భక్తా గ్రే స రా! నేను చేసిన పాపాలనుండి నాకు విముక్తి ఎలా కలుగుతుందో చెప్పండి?” అని అడిగాడతడు.

ఇబ్రహీం అద్దం (రహ) అతడి పాపకార్యాలను నిందించ లేదు. ఒకే పర్యాయం ఆ పాపకార్యాలను వదలివేయమని చెప్ప లేదు అతనితో “నీవు చేయదలచింది, చెయ్యి. కాని నేను చెప్పే ఈ మాటలు మాత్రం గుర్తుంచుకో. నేను చెప్పే మాటలు పాటిస్తే నీకు శాంతి కలుగుతుంది”.

“సెలవీయండి మహానుభావా! ఆ మానసిక శాంతికోసమే మీ వద్దకు వచ్చింది”.

ఇబ్రహీం అద్దం (రహ) “ఎప్పుడైనా నీవు పాపం చేయ దలిస్తే అల్లా: ఒనగిన అహారాన్ని భుజించవద్దు” అని చెప్పారు.

“అహారం యిచ్చేవాడు అల్లా: కదా! ఆయన యిచ్చే అహారం కాక నాకు ఇక ఎక్కడ అహారం దొరుకుతుంది? ఆ తిండి లేకపోతే అకలితో మాడి చస్తాను” అన్నాడతడు.

“అయ్యా! ఇది ఎలా పొసగుతుంది? అల్లా: అహారం తింటూ, అతని యిష్టానికి వ్యతిరేకంగా ప్రవర్తిస్తున్నావ్. సరే. ఇక రెండవ మాట. నీవు ఎప్పుడైనా పాపం చేయదలిస్తే చెయ్యి. కాని, దేవుని భూభాగాన్ని వదలివేసి మరెక్కడైనా చెయ్యి”.

అప్పడతడు “ఎమండీ! తూర్పు, పడమర, ఉత్తరం. దక్షిణం క్రిందా పైనా భూమ్యాకాశపర్యంతం ఆ అల్లా: ప్రదేశమే కదా! ఈ ప్రదేశాన్ని వదలి నేను ఇంకెక్కడ చేయాలి పాపం మీరే చెప్పండి?”

“ఎమయ్యా! చాలా విచిత్రంగా చెప్తున్నావే. దేవుని అహారం వదలలేవు. దేవుని భూభాగం నుండి బయటకు పోలేవు. దేవుని ఇష్టానుసారం నడువలేవు. ఎలాగయ్యా నీతో? సరే. ఇక మూడో విషయం విను. నీవు ఎటువంటి పాపమన్నా చెయ్యి. దేవుని దృష్టి మాత్రం పడకుండా చెయ్యి.”

“ఎమిటి స్వామి. యిలా చెప్తున్నారు? అదెలా కుదురు తుంది? బయటే కాదు. మన మనసుల్లోకూడా ఏం జరుగుతుందో అతడికి తెలుసు. వర్తమానమే కాదు. భవిష్యత్తు కూడా తెలుసు ఆ అల్లా: అతడి దృష్టిని తప్పించుకోవటం ఎవరికి సాధ్యం?”

ఇబ్రహీం అద్దం (రహ) “ఎలాగయ్యా నీతో? నీ మాటలు నాకేమీ అర్థం కావడం లేదు. దేవుడిచ్చిన అహారం తింటూ,

దేవుని దేశంలో ఉంటూ, దేవుడు చెప్పింది చేయకుండా, అదీ కూడా అతని ఎదుటనే అతన్ని వ్యతిరేకిస్తూ పాపాలు చేస్తావా? ఇది ఎంత ఖరకూ సమంజసం? సరే. ఈ మూడు చేయలేనంటున్నావు. ఇంకొకటి చెప్తాను చెయ్యి. యమధర్మరాజు వచ్చి ప్యాణాలు తీసుక పోబోయేప్పుడు “వేసిన తప్పులకు ప్రియచిత్తం చేసుకొని వస్తాను. కాస్త సమయం అగండి” అని చెప్పి అన్నారు.

“ఏమిటి గురూజీ! మీరు చెప్పే విషయాలు ఎవరూ పాటించలేరు. నేనే కాదు మరెవరూ చేయలేరు. యముడు నాకు సమయమిస్తాడా? ఎవరికన్నా వ్యవధి ఇచ్చి ఉన్నాడా. ఒక్కక్షణం కూడా అగడతడు. ఏదైనా నేను చేయగలిగింది చెప్పండి. పాపాల్నుండి విముక్తుణ్ణి కాగలుగుతాను”

“చాలా చింతించాల్సిన విషయమే ఇది. యముడునుండి కాస్త వ్యవధిని కూడా పొందలేవా? ఆ మాత్రం శక్తికూడా లేదా? పోనీ యిప్పుడు నీకు సమయముంది గదా? దీన్నెందుకు సద్వినియోగం చేసుకోకూడదు? సరే ఈ విన్నపమైనా చెయ్యి! నీవు గోరీలో ఉన్నప్పుడు మున్ కీర్, నకీర్ (యమకింకరులు) లు వచ్చి పగ్గలు వేస్తే నీవు వారిని దగ్గరకుకూడా రానివ్వద్దు”.

“ఓ భక్త శిఖామణి! ఇది కూడ అసంభవమే. మున్ కీర్ నకీర్ లపైన నా అధికారమేలా చెల్లుతుంది స్వామి? వారిని

రావద్దంటే రాకుండా పోతారా? ప్యళ్ళలు వేయకుండా పోతారా?

“ఎమయ్యా! ఇదికూడా చేతకాకపోతే ఆ మున్కిర్ నకిర్లు వచ్చినపుడు వాళ్ళకివ్వవలసిన సమాధాలన్నా తయారు చేసిపెట్టుకో వాళ్ళముందు సిగ్గుపడవలసిన అవసరం లేకుండా చూచుకో. ఇదీ చేయలేకుంటే తీర్పు దినంలో దేవుడు పాపాలు చేసినవారిని నరకానికి పంపే ఏర్పాటు చేసేప్పుడు నీవు నరకానికి పోనని గట్టిగా చెప్పేసెయ్య”

“స్వామీ! నేను పోనంటే మానుతారా? బలవంతంగా తీసుకెళ్ళి నరకంలో పడవేస్తారు.”

“అయ్యా! ఇక తప్పించుకునే మార్గమే లేదు. నీ పాపాలు చేయడం మానితే తప్ప తప్పించుకోలేవు. ఇని యిష్టం”.

అతడిప్పుడు పాపాలు చేస్తే ఎలా ఆ లోకాధీశుడినుండి తప్పించుకోలేమో తెలుసుకున్నాడు. ఇబ్రహీం అద్దం (రహ) వర్షాక్షమాపణలు కోరుకున్నాడు. సరైన మార్గంలో నడవ ప్రారంభించాడని లోకులు చెప్తారు.

7. పస్తలోని పరమార్థం



హజ్రత్ అబ్దుల్లా బిన్ జాఫర్ (రజ్జే) ఒకప్పుడు అడవిలో పోతున్నారు. తోవలో ఒక అందమైన తోట కనిపించింది. ఆ తోటలోకి వెళ్లారు. ఆ తోటలో ఒక నీగ్రో బానిస పనిచేస్తున్నాడు. అతని కోసం రొట్టెలు తెచ్చి ఒకతను ఇచ్చాడు. ఆ తెచ్చే వాని వెంట ఒక కుక్క వచ్చింది. అది ఆకలితో అవురావురు మంటుంది. నోరు బాపుతూ, తోక ఆడిస్తూ బానిస వద్దకు వెళ్లి చుట్టూ తిరగడం ప్రారంభించింది. బానిస దాని ఆకలి గ్రహించాడు.

ఒక రొట్టె కుక్కకు వేసి, తనపని చేసుకుంటున్నాడు. కుక్క ఆ రొట్టెను తొందర తొందరగా తినివేసి, మరల మోర యెత్తి, యింకా ఆహారం కావాలని చూడసాగింది. బానిస రెండో రొట్టె వేశాడు. అంతటితో అది ఉపశమించలేదు. ఇంకా కావాలని చూచింది. మూడో రొట్టెకూడా వేసేశాడు. తన ఆహారం నిమిత్తం పంపినవి మూడే రొట్టెలు. అ మూడూ కుక్కకు వేసేశాడు.

అబ్దుల్లా బిన్ జాఫర్ (రజ్జే) ఆశ్చర్యంతో చూస్తూ ఆ బానిసతో “ఏమయ్యా! నీకు ప్యతిరోజూ ఎన్ని రొట్టెలు వస్తాయి?” అని అడిగారు.

“తమరు చూస్తున్నారుగా! నాకు రోజూ మూడు రొట్టెలే వస్తాయి.”

“ఒక్కదాన్నన్నా ఉంచుకోకుండా మూడు రొట్టెలు త్యాగం చేశావే!”

“ఏమండీ! ఇక్కడ కుక్కలే అసలు లేవు. ఈ బీదకుక్క బాలా దూరం నుండి పగ యాణం చేసి వచ్చింది. అది యెంత అకలితో ఉందో! దాన్ని ఉరకే పంపేందుకు నాకు బుద్ధి పుట్ట లేదు. అందుకని నా అహారం దానికి పెట్టాను.”

“మరి ఈ రోజు నువ్వేమి భోంచేస్తావు?”

“ఒకరోజు తిండి లేకపోతే ఫరవాలేదు. అదేం పెద్ద విషయం కాదు.”

అబ్బుల్లా (రజ్జీ) తనలోతాను ఆలోచించ ప్రారంభించారు. “నన్ను అందరూ మహా దాని అంటారు. నేను ఎన్నెన్నో దానాలు చేశాను. దానధర్మానికి పేరు పడ్డాను. నేను సంపన్నుణ్ణి, ఎన్ని దానాలు చేసినా తరగని సంపద నాది. మరి ఈ బానిస? ఇతని వద్ద ఉన్నవి మూడే రొట్టెలు. తాను ఈ రోజుకు పన్నుండి కూడా ఒక అల్ప ప్రాణియైన కుక్క అకలి తీరుస్తున్నాడు. ఇతడెంతటి పుణ్యాత్ముడు! నా కంటే, లోకంలో అందరికంటే మహా దాని ఇతడు”

ఇలా ఆలోచిస్తూ పట్టణానికి వెళ్లిపోయారు. ఆ తోట
యజమాని ఎవరో కనుక్కున్నారు. అతనివద్ద తోటను, బానిసను
సర్వాన్ని యజమాని అడిగివంత యిచ్చి కొన్నారు. ఆ బానిసను
పిలిచి. అతణ్ణి బానిసత్వం నుండి విముక్తుణ్ణి చేశారు. ఆ బానిసకే
ఆ తోటనిచ్చి యజమానిని చేశారు

(ఇతే హాఫ్)

౨౪. సహనం

యాహ్య బర్మకీ అబ్బాసీ రాజ్యానికి ప్రధాన మంత్రిగా
ఉండేవారు ఒక రోజు తన సిబ్బందితో బయలుదేరి రాజవీధుల్లో
పోతున్నారు. కొందరు గుంపుగా ఉండడం చూచారు. యాహ్య
ఆ గుంపు దగ్గర ఆగిపోయారు.

ఆ గుంపులో ఒకడు యాహ్య బర్మకీనే తిడుతున్నాడు.
యాహ్య సేవకులు ముందుకు వెళ్లి అతణ్ణి పట్టుక వచ్చారు. కాని
యాహ్య బర్మకీ తన నొక్కతో అతణ్ణి విడిచి పెట్టమన్నారు.

అతణ్ణి “ఏమయ్యా! నేనెవరో తెలుసా?” అని అడిగారు
యాహ్య.

“నీవు నాకు బాగా తెలుసు నీవు యాహ్య బర్మ కీ. నేను నిన్నే తిడుతున్నాను” అన్నాడు వాడు.

“నేను అబ్బాసీ రాజ్యపు ప్రధాన మంత్రిని అని కూడా తెలుసా?”

“అఁ నాకు ఆ విషయం కూడా తెలుసు.”

“నేను తలుచుకుంటే నీ తల తీయించగలను తెలుసా?”

“అది కూడా నాకు తెలుసు.”

యాహ్య బర్మ కీ ఆలోచనలో పడిపోయారు. కొద్దిసేపు తలవంచుకొని నిలబడ్డారు.

తర్వాత చాలా హుందాగా నిలబడి, సంయమనంతో “నేను నిన్ను అల్లాః కొఱకు క్షమించాను” అన్నారు.

అతడు ఆ శ్చర్యంతో యాహ్య బర్మ కీ వైపు చూడ సాగాడు అప్పుడు యాహ్య “ఆ శ్చర్యంతో నా ముఖం ఏం చూస్తావు? ఎవరి దగ్గర ఏముంటుందో అదే యిస్తారు. నీ వద్ద నా కోసం తిట్లున్నాయి. అవి నాకిచ్చావు. నా దగ్గర నీ కోసం సహనం, ఓర్పు. క్షమ ఉన్నాయి. అవి నీ కిస్తున్నాను” అన్నాడు హుందాగా.

తిట్టినవాడి విస్మయానికి, ఆవేదనకు మేరలేదు.

ఈ రచయిత యొక్క యితర పుస్తకములు (ఉర్దూ భాషలలో)

1. హాఫీజుల్-ఖవాయిద్ (వ్యాకరణము)

ఆంధ్ర. అన్నామలై, మద్రాసు మరియు

శ్రీ వేంకటేశ్వర విశ్వవిద్యాలయము వారిచే

VII th ఫామ్, ప. యు. సి. మరియు బి. ఏ., కు

పాఠ్య గ్రంథముగా అంగీకరింపబడినది. వెల 8-00

2. ఫిర్-దౌసె-నజర్ (ఉదయగిరి చరిత్ర) వెల 2-00

3 ముఖ్ తనర్-తారీఖ్-ఆలమె-ఇస్లాం

(ఇస్లాం చరిత్ర) వెల 8-00

4. దువాయె-నూర్ (నూక్తిముక్తావళి) వెల 6-00

5. లమెఆత్-ఎ ఈమానీ ,, వెల 6-00

6. పహిలి మంజిల్ (కఫన్ ఓ దఫన్ కె మసాయిల్) వెల 3-25

7. ఇనిసానియత్-కె-చరాగ్ వెల 4-00

8. తహా-ఎ-అఖరత్ వెల 6-00

9. దురె-బే-బహ్ వెల 6-00

10. చహల్ హదీస్ వెల 1-00

11. నాయబ్ జవాహర్ వెల 20-00

12 మానవతా దీపం (తెలుగు) వెల 6-00

13 కాంతి కిరణము (తెలుగు) వెల 8-00

14. కఫన్ ఓ దఫన్ (తెలుగు) వెల 1-25

15. అసాస్ సమాజ్ (తెలుగు) వెల 5-00

కావలసినవారు ఈ క్రింది ఆడ్రసుకు వ్రాయగోరుచున్నాము.

జఫర్ బుక్ డిపో,

కచ్చేరిమిట్ట, కా వ లి, నెల్లూరు జిల్లా.

KANTI SIKHARALU

By

P. HUSSAIN KHAN

ADIB-I-FAZIL

NATIONAL AWARDEE

Rt. Spl. CATEGORY URDU MUNSHI

K A V A L I, Nellore Dt.



Price Rs. 6-00

Publisher :

MAKTAB-E-NOOR

Muslimpura, KAVALI, Nellore Dt. (A.P)